



'వీజీ జీ రామ్ జీ' బిల్లుకు లోక్ సభ ఆమోదం

- లోక్ సభలో ప్రతులు చించి నిరసన తెలిపిన విపక్షం
- వెల్ లోకి దూసుకెళ్ల ప్రభుత్వానికి వ్యతిరేకంగా నిరసన
- మహాత్ముడి పేరు మార్పు దుర్మార్గమని విమర్శలు
- గాంధీ శతయాలను ముందుకు తీసుకు వెళ్తున్నమన్న శివరాజ్ సింగ్

'మహాత్మాగాంధీ జాతీయ గ్రామీణ ఉపాధి హామీ పథకం' స్థానంలో కేంద్రం కొత్తగా తీసుకొస్తున్న 'వికసిత్ భారత్ రోజీ గార్ అజీవికా హామీ మిషన్ గ్రామీన్' బిల్లుకు లోక్ సభ ఆమోదం తెలిపింది. విపక్షాల నిరసనల మధ్య వీజీ జీ రామ్ జీ బిల్లుకు ఆమోదం లభించింది. ఆమోద సమయంలో వెల్ లోకి వచ్చిన విపక్ష సభ్యులు బిల్లు ప్రతులు చించి విసిరేశారు. బిల్లు ఆమోదం తర్వాత సభ శుక్రవారానికి వాయిదా పడింది. బిల్లుపై చర్చలో భాగంగా మాట్లాడిన కేంద్రవ్యవసాయ శాఖ మంత్రి శివరాజ్ సింగ్ చౌహాన్ మహాత్మా గాంధీ జాతీయ ఉపాధి హామీ పథకంలో అనేక లోపాలు ఉన్నాయని అన్నారు.

వివరాలు 4వ పేజీలో



మహాత్మాగాంధీని అవమానించేందుకే కొత్తగా జి రామ్ జీ బిల్లును తీసుకుని పార్లమెంట్ కాంగ్రెస్ ఎంపీ ప్రియాంకగాంధీ ఆరోపించారు. సభ వాయిదా పడిన తరువాత పార్లమెంట్ వెలుపల ప్రియాంక గాంధీ వాదా మీడియాతో మాట్లాడారు.

మహాత్ముడిని అవమానించారు

రాష్ట్రాలపై భారం మోపేలా బిల్లు: ప్రియాంక

ప్రతులను చించివేయడం సభను అవమానించడమే

4

వచ్చే అసెంబ్లీ ఎన్నికల్లో ఇదే లిఫ్ ట్



గ్రూప్-3 ఫలితాలు విడుదల

.. వివరాలు 2లో

ఫోన్ ట్యాపింగ్ దర్యాప్తునకు మరో సిట్

నగర పోలీస్ కమిషనర్ సజ్జన్నార్ నాయకత్వం



.. వివరాలు 2లో

టాంజానియాలో నల్లగొండవాసి మృతి



.. వివరాలు 2లో



పంచాయతీ ఫలితాలు మా పాలనకు గీటురాయి

- రెండేళ్ల మా పాలన పట్ల ప్రజల్లో సానుకూలత
- కంటోన్మెంట్, జూబ్లీహిల్స్ లో సైతం ఆదరించారు
- బిఆర్ఎస్, బీజేపీకి 3-శాతం కూడా సీట్లు దక్కలేదు
- ఇప్పటికైనా బిఆర్ఎస్ బుద్ధిగా మనసుకోవాలి
- మీడియా సమావేశంలో సీఎం రేవంత్ రెడ్డి

ప్రజానావ, హైదరాబాద్: మూడు దశల్లో జరిగిన గ్రామ పంచాయతీ ఎన్నికల్లో కాంగ్రెస్ అద్భుతమైన ఫలితాలను సాధించింది.. 2029 అసెంబ్లీ ఎన్నికల్లోనూ ఇవే ఫలితాలు పునరావృత మవుతాయని ముఖ్య మంత్రి రేవంత్ రెడ్డి అన్నారు. మా రెండేళ్ల పాలనకు ప్రజలు ఇచ్చిన తీర్పు ఈ ఫలితాలని ఆయన అభివర్ణించారు. కంటోన్మెంట్, జూబ్లీహిల్స్ ఉప ఎన్నికల్లో సైతం కాంగ్రెస్ పార్టీని ప్రజలు

మిగతా 2 లో

స్థానిక, మున్సిపల్ ఎన్నికలపై త్వరలో నిర్ణయం

- అందరితో చర్చించి ఓ నిర్ణయానికి వస్తాం: సీఎం

దమ్ముంటే కేసీఆర్ చర్చకు రావాలి

- నదీ జలాలపై బిఆర్ఎస్ ద్రోహం
- అసెంబ్లీలో ఎప్పుడైనా చర్చిస్తాం
- కేసీఆర్ కు రేవంత్ రెడ్డి సవాల్



తెలంగాణ సర్కార్ కు భారీ ఊరట

102 ఎకరాల భూమి అటవీశాఖదే అని తేల్చిన సుప్రీం స్వాధీనం చేసుకుని నోటిఫై చేయాలని సీఎస్ కు ఆదేశం

02

సుప్రీంకోర్టులో తెలంగాణ ప్రభుత్వానికి భారీ ఊరట లభించింది. రూ.15 వేల కోట్ల విలువైన భూములపై సుప్రీంకోర్టు తీర్పు వెలువరించింది. వనస్థలిపురం దగ్గర ఉన్న 102 ఎకరాల భూమి తెలంగాణ రాష్ట్ర పరిధిలోని అటవీ శాఖదేనని సుప్రీం కోర్టు స్పష్టం చేసింది.



ప్రధాని మోడీకి మరో గౌరవం

- ఆర్డర్ ఆఫ్ ఓమన్' పురస్కారం ప్రధానం

04

కోర్టు సమయం వృథా చేస్తారా?

హీరా గ్రూప్ నకు 5కోట్ల జరిమానా విధించిన హైకోర్టు



నాహీరా షేక్ కు చెందిన హీరా గ్రూప్ నకు హైకోర్టు భారీ జరిమానా విధించింది. రూ.5 కోట్ల జరిమానా విధించిన న్యాయమూర్తి జస్టిస్ సగేశ్ భీమపాక... ఆ మొత్తాన్ని 8 వారాల్లో పీఎం సహాయ నిధికి జమ చేయాలని హీరా గ్రూప్ ను ఆదేశించారు.

02



జిల్లా పరిషత్ ఎన్నికలకు సిద్ధం కండి

సర్పంచ్ ఎన్నిక ఫలితాలతో వెయ్యి ఏనుగుల బలం యాదాద్రిలో సర్పంచ్ ల అభినందనలో కేటీఆర్

03



సర్పంచ్ ఎన్నికల్లో బలపడ్డాం

బీజేపీ రాష్ట్ర అధ్యక్షుడు రామచంద్రరావు

03



కాంగ్రెస్ అగ్రనేతలకు వేధింపులు

నిరసనలకు కాంగ్రెస్ దిగడంతో ఉద్రిక్తత

ప్రజానావ, హైదరాబాద్: నగరంలోని గాంధీభవన్ వద్ద భారీగా పోలీసులను మోహరించారు. నేడనల్ హెరాల్డ్ కేసులో కాంగ్రెస్ అగ్రనేతలు సోనియాగాంధీ, రాహుల్ ను ఈడీ కేసులతో వేధిస్తున్నారని పార్టీ శ్రేణులు ఆరోపించాయి. ఈ నేపథ్యంలో ఏబీసీపీలు పువ్వు మేరకు టీపీసీసీ ఆధ్వర్యంలో కాంగ్రెస్ కార్యకర్తలు నిరసన ర్యాలీకి సిద్ధమయ్యారు. భాజపా కార్యాలయం వరకు వెళ్లెందుకు పెద్దఎత్తున కాంగ్రెస్ కార్యకర్తలు తరలిరావడంతో పోలీసులు అప్రమత్తమయ్యారు. ఈ నిరసనకు అనుమతి లేదని చెప్పారు. దీంతో అక్కడ ఉద్రిక్తత నెలకొంది. రాష్ట్ర కాంగ్రెస్ వ్యవహారాల ఇన్ ఛార్జ్ మినాక్షి నటరాజన్, టీపీసీసీ అధ్యక్షుడు మహేశ్ కుమార్ గౌడ్ తో పాటు ముఖ్యనేతలు గాంధీభవన్ కు చేరుకున్నారు. నిరసనకు పోలీసుల నిరాకరించడంతో నేతలు అక్కడే బైరాయించారు. భాజపాకు వ్యతిరేకంగా నినాదాలు చేశారు.

టాంజానియాలో నల్లగొండవాసి మృతి

ప్రజానావ, నల్గొండ: నల్గొండ జిల్లా మునుగోడు మండలం పలివెల గ్రామానికి చెందిన బడుగు రాజు (38) టాంజానియా దేశంలో గుండెపోటుతో మృతి చెందారు. ఈ విషయాన్ని అతడి సహచరులు రాజు కుటుంబ సభ్యులకు తెలియజేశారు. మృతదేహాన్ని స్వస్థలానికి తీసుకొచ్చేందుకు స్థానిక ఎమ్మెల్యే కోమటిరెడ్డి రాజగోపాల్ రెడ్డి.. మంత్రి శ్రీధర్ బాబుతో కలిసి ఆ దేశ రాయబారులతో మాట్లాడుతున్నారు. బడుగు రాజు టాంజానియా రాజధాని దారుస్ సలాంలో జియోలాజిస్ట్ గా పనిచేస్తున్నట్లు సమాచారం. ఆయన మరణవార్తతో గ్రామంలో విషాదం అలముకుంది. కుటుంబసభ్యులు కన్నీరు మున్నీరయ్యారు.

గ్రూప్-3 ఫలితాలు విడుదల

ప్రజానావ, హైదరాబాద్: తెలంగాణ గ్రూప్-3 అభ్యర్థుల ఫలితాలు గురువారం విడుదలయ్యాయి. నెలక్షన్ లిస్టును తెలంగాణ పబ్లిక్ సర్వీస్ కమిషన్ విడుదల చేసింది. గ్రూప్-3కి 1,370 మంది అభ్యర్థులు ఎంపికయ్యారు. గతేడాది నవంబర్ 17, 18 తేదీల్లో జరిగిన గ్రూప్-3 పరీక్ష జరిగిన విషయం తెలిసిందే. జూనియర్ ఆసిస్టెంట్, ఎల్ డి స్టేస్, టెక్నిక్, జూనియర్ సైన్స్ గ్రాఫర్ తదితర పోస్టులను భర్తీ చేసేందుకు నిర్వహించిన పరీక్షకు సుమారు 2.5 లక్షల మంది అభ్యర్థులు హాజరయ్యారు. గ్రూప్ 3 పోస్టులకు ఎంపికైన అభ్యర్థుల హాల్ టికెట్ సంచికలు అధికారిక వెబ్ సైట్ లో అందుబాటులో ఉంచింది. కోర్సులో ఉన్న పెండింగ్ కేసుల తుది తీర్పుకు లోబడి ఈ ఫలితాల ఎంపిక ఉంటుందని టీజీపీఎస్సీ స్పష్టం చేసింది. ఒక్క ఖాళీని ప్రస్తుతం విత్ డ్రాల్ లో ఉంచింది కమిషన్. తప్పుడు వివరాలు సమర్పించినట్లు తేలితే ఎంపికను రద్దు చేస్తామని కమిషన్ హెచ్చరించింది. గత ఏడాది నవంబర్ 17, 18 తేదీల్లో గ్రూప్-3 పరీక్షలు జరిగిన విషయం తెలిసిందే.

సర్కార్ కు భారీ ఊరట

102 ఎకరాల భూమి అటవీశాఖదే అని తేల్చిన సుప్రీం

స్వాధీనం చేసుకుని నోటిఫై చేయాలని సీఎస్ కు ఆదేశం

న్యూఢిల్లీ: సుప్రీంకోర్టులో తెలంగాణ ప్రభుత్వానికి భారీ ఊరట లభించింది. రూ. 15 వేల కోట్ల విలువైన భూములపై సుప్రీంకోర్టు తీర్పు వెలువరించింది. వనస్థలిపురం దగ్గర ఉన్న 102 ఎకరాల భూమి తెలంగాణ రాష్ట్ర పరిధిలోని అటవీ శాఖదేనని సుప్రీం కోర్టు స్పష్టం చేసింది. దాదాపు 20 ఏళ్లుగా ఈ భూమిపై వివాదం కొనసాగుతోంది. హైదరాబాద్ వనస్థలిపురం సమీపంలోని సాహెబ్ నగర్ వద్ద ఉన్న 102 ఎకరాల భూమి తెలంగాణ అటవీశాఖదేనని తేల్చింది. ఈ భూమిపై యాజమాన్య హక్కులు కోరుతూ నిజాం, సాలార్ జంగ్, మీరాలం వారసులంటూ పలువురు న్యాయస్థానంలో పిటిషన్లు దాఖలు చేశారు. గతంలో పిటిషన్లు చేసిన 260 మందికి అనుకూలంగా హైకోర్టు తీర్పు ఇచ్చింది. హైకోర్టు తీర్పుపై రాష్ట్ర ప్రభుత్వం సుప్రీంకోర్టులో ఆపీలు చేసింది. సుదీర్ఘ విచారణ అనంతరం జస్టిస్ పంకజ్ మిశ్ర, జస్టిస్ ఎన్ విఎన్ భట్టిల ధర్మాసనం.. ఇది పూర్తిగా అటవీ భూమి అని రాష్ట్ర ప్రభుత్వానికి పూర్తి హక్కులు కల్పిస్తూ తీర్పు ఇచ్చింది. తీర్పు వెలువడిన 8 వారాల్లో రిజర్వ్ ఫారెస్ట్ గా నోటిఫై చేయాలని రాష్ట్ర ప్రభుత్వ ప్రధాన కార్యదర్శిని సుప్రీంకోర్టు ఆదేశించింది. నోటిఫికేషన్ ప్రతిని సుప్రీంకోర్టు రిజిస్ట్రీకి పంపాలని ధర్మాసనం ఆదేశించింది. సుదీర్ఘ విచారణ తర్వాత ద్విసభ్య ధర్మాసనం తాజాగా తీర్పు వెలువరించింది. అది పూర్తిగా అటవీ భూమి అని.. దానిపై రాష్ట్ర ప్రభుత్వానికి పూర్తి హక్కులు ఉన్నాయని తేల్చి చెప్పింది. భూమిపై రాష్ట్ర ప్రభుత్వానికి హక్కులు కల్పిస్తూ సుప్రీంకోర్టు తీర్పు ఇచ్చింది. తీర్పు వెలువడిన 8 వారాల్లో ఆ 102 ఎకరాలను రిజర్వ్ ఫారెస్ట్ గా నోటిఫై చేయాలని సీఎస్ కు ఆదేశాలు జారీ చేసింది. నోటిఫికేషన్ కాపీని సుప్రీంకోర్టు రిజిస్ట్రీకి పంపాలని ధర్మాసనం సూచించింది. దీంతో 2 దశాబ్దాలుగా కొనసాగుతున్న భూ వివాదం ఓ కొలిక్కి వచ్చింది.

ఫోన్ ట్యాపింగ్ దర్యాప్తునకు మరో సిట్

నగర పోలీస్ కమిషనర్ సజ్జన్నార్ నాయకత్వం



ప్రజానావ, హైదరాబాద్: ఫోన్ ట్యాపింగ్ కేసు దర్యాప్తులో మరో కీలక పరిణామం చోటు చేసుకుంది. ఇప్పటికే ఈ కేసులో సిట్ విచారణ చేస్తుండగా, హైదరాబాద్ సిటీ సజ్జన్నార్ ఆధ్వర్యంలో సిీయర్ ఐడీఎస్ అధికారులతో మరో సిట్ ను ఏర్పాటు చేస్తూ తెలంగాణ డీజీపీ శివధర్మరెడ్డి ఉత్తర్వులు జారీ చేశారు. సిట్ లో రామగుండం కమిషనర్ అంబర్ కిషోర్ ఝా, సిద్దిపేట కమిషనర్ ఎస్.ఎం.విజయ్ కుమార్, మాదాపూర్ డీసీపీ రితురాజ్, మహేశ్వరం డీసీపీ నారాయణ్ రెడ్డి, గ్రేహౌండ్స్ గ్రూప్ కమాండర్ రవీందర్ రెడ్డి,

రాజేంద్రనగర్ అదనపు డీసీపీ కేఎస్ రావు, జూబ్లీహిల్స్ ఏసీపీ వెంకటగిరి, టీజీ న్యూట్ డీఎస్సీ శ్రీధర్, హైదరాబాద్ మెట్రోలో పనిచేస్తున్న నాగేందర్ సభ్యులుగా ఉన్నారు. వీరు ఏంచేస్తారన్నది విధి విధానాలు రాలవాల్సి ఉంది.

వచ్చే అసెంబ్లీ ఎన్నికల్లో ఇదే లిఫ్ట్

మొదటి పేజీ తరువాయి

ఆశీర్వాదించారని ఈ సందర్భంగా ఆయన గుర్తు చేశారు. పార్టీ విజయం కోసం కష్టపడిన కాంగ్రెస్ కార్యకర్తలందరికీ ధన్యవాదాలు తెలిపారు. జూబ్లీహిల్స్ లోని ఆయన నివాసంలో ఏర్పాటు చేసిన మీడియా సమావేశంలో డి ప్యూటీ సీఎం భట్టి విక్రమార్కు, మంత్రులు సీతక్క, ఉత్తమ్ కుమార్ రెడ్డి చదామోదర్ రాజనర్సింహాలతో కలిసి సీఎం మాట్లాడారు. మూడు విడతల్లో జరిగిన పంచాయతీ ఎన్నికల్లో కాంగ్రెస్ పార్టీ అద్భుత ఫలితాలు సాధించిందని ముఖ్యమంత్రి రేవంత్ రెడ్డి తెలిపారు. ఈ ఎన్నికల్లో కాంగ్రెస్ పార్టీని ఆశీర్వాదించిన ప్రజలకు ఆయన కృతజ్ఞతలు తెలిపారు. ఈ గెలుపునకు కష్టపడిన కాంగ్రెస్ పార్టీ కార్యకర్తలకు శుభాకాంక్షలు చెప్పారు. ఈ పంచాయతీ ఎన్నికలను విజయవంతంగా నిర్వహించిన అధికారులకు సీఎం అభినందనలు తెలియజేశారు. 12,702 పంచాయతీలకు 7,527 పంచాయతీల్లో కాంగ్రెస్ గెలిచిందన్నారు. 808 కాంగ్రెస్ రిజర్వ్ నెగర్లని వివరించారు. 66 శాతం ఫలితాలను కాంగ్రెస్ సాధించిందని తెలిపారు. 3,511 కాంగ్రెస్, 710 బీజేపీ మొత్తంగా 33 శాతం గెలిచాయని పేర్కొన్నారు. 94 అసెంబ్లీ నియోజకవర్గాల పరిధిలో ఎన్నికలు జరిగాయని.. 87 నియోజకవర్గాల పరిధిలో కాంగ్రెస్ మెజారిటీ సాధించిందని స్పష్టం చేశారు. పంచాయతీ ఎన్నికలు ప్రశాంతంగా ముగిశాయన్నారు. తమ ప్రభుత్వంపై ప్రజలు సంపూర్ణ విశ్వాసం కనబరిచారని ధీమా వ్యక్తం చేశారు. స్థానిక ఎన్నికల్లో బీఆర్ఎస్, బీజేపీ కూటమిగా పోటీ చేశాయని ఆరోపించారు. బీఆర్ఎస్, బీజేపీ కూటమికి 33శాతం విజయాల మాత్రమే



దక్కాయన్నారు. బీఆర్ఎస్ కు 3,511 సర్పంచ్ స్థానాలు, బీజేపీ 710 చోట్ల గెలిచాయని చెప్పారు. బీఆర్ఎస్, బీజేపీ కూటమికి 4,221 స్థానాలు మాత్రమే దక్కాయని సీఎం రేవంత్ తెలిపారు. ఇటీవల ప్రజాపాలన రెండేళ్ల సంబరాలు నిర్వహించుకున్నామని పేర్కొన్నారు. రాష్ట్రంలోని 12వేలకు పైగా గ్రామపంచాయతీల్లో ఎన్నికలు ప్రశాంతంగా, ప్రజాస్వామ్య బద్ధంగా జరిగాయి. ఎన్నికలు సజావుగా నిర్వహించిన అధికారులకు అభినందనలు తెలిపారు. దాదాపు 146 గ్రామ పంచాయతీలు (ఒక శాతం) సీపీఐ, సీపీఎం, ఇతరులు గెల్చుకున్నారు. ప్రభుత్వం ఏర్పడి రెండేళ్లయిన తర్వాత జరిగిన ఎన్నికల్లోనూ ప్రజలు కాంగ్రెస్ ను ఆదరించారు. పంచాయతీ ఎన్నికల ఫలితాలు మా రెండేళ్ల పాలనపై తీర్పుగా భావిస్తున్నాం అని సీఎం

అన్నారు. ఎంత ఎదిగినా ఒదిగి ఉండాలనే పెద్దల సూచనను పాటిస్తాం. కానీ, ప్రతిపక్షంలో ఉన్న వారికి ఇంకా అహంకారం తగ్గలేదు. ఇప్పటికైనా ప్రజా తీర్పును గౌరవించి.. ప్రభుత్వం తీసుకుంటున్న నిర్ణయాలకు సహకరించాలని రేవంత్ రెడ్డి అన్నారు. పేదలకు మేం అందిస్తున్న సంక్షేమ పథకాలే మా విజయానికి కారణం. ఈ ఫలితాలను చూసి భారత రాష్ట్ర సమితి నేతలు అద్భుతం అంటున్నారు. సంతోషం.. మీరు కోరుకున్నట్లే ఈ అద్భుతం 2029లో కూడా జరుగుతుంది. 2/3 మెజారిటీతో 2029లో కాంగ్రెస్ తిరిగి అధికారంలోకి వస్తుంది. 1/3తో భారత రాష్ట్ర సమితి ఉంటే.. 2/3 మెజారిటీతో కాంగ్రెస్ ఉంటుంది. ఈ తీర్పు 2029లో కూడా పునరావృతం కాబోతోందని సీఎం అన్నారు.

దమ్ముంటే కేసీఆర్ చర్చకు రావాలి

నదీ జలాలపై బీఆర్ఎస్ ద్రోహం

అసెంబ్లీలో ఎప్పుడైనా చర్చస్తాం

మీడియా ముందుకు వచ్చినా వివరిస్తాం

కేసీఆర్ కు సీఎం రేవంత్ రెడ్డి సవాల్

ప్రజానావ, హైదరాబాద్: నదీజలాల విషయంలో ద్రోహం చేసిందెవరో మీడియా ముందుకు వస్తే నిజాలు వెల్లడిస్తానని సీఎం రేవంత్ సవాల్ చేశారు. ఈ మేరకు బీఆర్ఎస్ అధినేత, రాష్ట్ర మాజీ ముఖ్యమంత్రి కేసీఆర్ కి సీఎం రేవంత్ రెడ్డి సవాల్ విసిరారు. నదీ జలాల విషయంలో మాట్లాడేందుకు కేసీఆర్ మీడియా ముందుకు

రానున్నారని వార్తలు వస్తున్న నేపథ్యంలో.. సీఎం రేవంత్ రెడ్డి స్పందించారు. నదీ జలాలు, ప్రాజెక్టులపై చర్చిద్దాం రండి అంటూ కేసీఆర్ కు ముఖ్యమంత్రి ఛాలెంజ్ విసిరారు. కేసీఆర్ ఎప్పుడు కోరితే అప్పుడు అసెంబ్లీ సమావేశాలు పెడతానని అన్నారు. బురదజల్లి పారిపోవడం కాదు.. నీటి వాటాల్లో ఎవరి హయాంలో అన్యాయం జరిగిందో చర్చిద్దాం రావాలంటూ కేసీఆర్ కు సవాల్ విసిరారు. కృష్ణా జలాలపై ప్రతిపక్ష నేతగా లేఖ రాయండి. కృష్ణా జలాల్లో ఎవరు అన్యాయం చేశారో చర్చకు సిద్ధం. గోదావరి, కృష్ణా జలాలపై సభలో చర్చకు సిద్ధంగా ఉన్నాం. ఉమ్మడి రాష్ట్రంలో కంటే బీఆర్ఎస్ హయాంలోనే ఎక్కువ ద్రోహం చేశారు. మీరు చేసిన ద్రోహాన్ని ఆధార

లతో సహా నిరూపిస్తాం అని రేవంత్ అన్నారు. ఇదిలాఉంటే.. ఫార్ములా ఈ రేన్ కేసుపైనా సీఎం రేవంత్ కీలక వ్యాఖ్యలు చేశారు. ఈ కేసుపై దర్యాప్తు జరుగుతోందన్నారు. అరవింద్ కుమార్ కు సంబంధించి అనుమతి రావాల్సి ఉందన్నారు. డిపీటీసీ నుంచి అనుమతి రాగానే చర్చలు తీసుకుంటామని సీఎం తెలిపారు. మెస్సీ ఈవెంట్ పూర్తిగా ప్రైవేట్ కార్యక్రమం అని సీఎం మరోమారు స్పష్టం చేశారు. మెస్సీ ఈవెంట్ కు తాను గెస్ట్ మాత్రమేనని చెప్పారు. సింగరేణి యాజమాన్యం అడ్వర్టైజ్ మెంట్ ఇచ్చిందన్నారు. ఫుల్ బాల్ ఆడించాలనే తన మనవడిని తీసుకెళ్లినట్లు సీఎం వివరించారు. తాము పబ్లిలు, గబ్బలు చుట్టూ తిప్పలేదన్నారు.

స్థానిక, మున్సిపల్ ఎన్నికలపై త్వరలో నిర్ణయం

అందరితో చర్చించి ఓ నిర్ణయానికి వస్తాం

ఎన్నికలు సజావుగా నిర్వహించిన

అధికారులకు కృతజ్ఞతలు

హైదరాబాద్, డిసెంబర్ 18: రాష్ట్రంలో గ్రామ పంచాయతీ ఎన్నికలను ప్రశాంతమైన వాతావరణంలో, ప్రజాస్వామిక బద్ధంగా ఎక్కడా ఎలాంటి లోటుపాట్లు లేకుండా నిర్వహించినందుకు ఎన్నికల యంత్రాంగానికి, అధికారులకు ప్రభుత్వం తరపున ముఖ్యమంత్రి రేవంత్ రెడ్డి అభినందనలు తెలిపారు. బీసీలకు స్థానిక సంస్థల ఎన్నికల్లో 42శాతం రిజర్వేషన్లను సాధించడంపై శాసనసభ సమావేశాల్లో చర్చించి అన్ని పార్టీల అభిప్రాయం మేరకు ఎంపీటీసీ, జేడ్పీటీసీ, మున్సిపల్ ఎన్నికలపై నిర్ణయానికి వస్తామని చెప్పారు. ప్రజా ప్రభుత్వం రెండేళ్ల పరిపాలన తర్వాత స్థానిక సంస్థల ఎన్నికలతో ప్రజల ముందుకు వెళ్తూ, తమకు 7,527 గ్రామ పంచాయతీల్లో (66 శాతం) ప్రజలు అందించిన ఆశీర్వాదం.. ప్రభుత్వంపై మరింత బాధ్యత పెంచిందని

చెప్పారు. ప్రజల ఆశీర్వాదంలో రాష్ట్రంలో సంక్షేమం, అభివృద్ధి రెండింటినీ సమపాక్షంలో ముందుకు తీసుకెళ్తున్నామని అన్నారు. రాష్ట్రంలో కొత్తగా రేపేట్ కార్డుల జారీ, సన్నబియ్యం పంపిణీ, రైతు రుణమాఫీ, రైతు భరోసా, సన్నదాన్యానికి బోసన్ చెల్లింపు, ఉచిత కరెంట్, మహిళలకు ఉచిత బస్సు సౌకర్యం, 200 యూనిట్లలోపు ఉచిత విద్యుత్, రూ. 500 లకే సిలిండర్, 27 వేల కోట్ల రూపాయల మేరకు సున్నా వడ్డీకే మహిళా సమాఖ్యలకు రుణాలు, 4.5 లక్షల మంది నిరుపేదలకు ఇందిరమ్మ ఇండ్లు, అధికారం చేపట్టిన తొలి ఏడాదిలోనే 61 వేల ఉద్యోగాల భర్తీ, సుదీర్ఘకాలం అపరిమృతంగా ఉన్న ఎస్సీ వర్గీకరణ సమస్యకు పరిష్కారం, వందేభూమి జరగని బీసీ కులగణన చేపట్టడం, పేదలకు మంచి విద్యను అందించాలన్న ప్రయత్నాలు... ఇలా అనేక అంశాల్లో ప్రభుత్వం ఒక క్రమపద్ధతిలో అభివృద్ధిని, సంక్షేమ కార్యక్రమాలతో ముందుకు వెళుతోందని ముఖ్యమంత్రి వివరించారు. ఒకవైపు ఆదాయాన్ని పెంచుకుంటూ దుబారాను తగ్గిస్తూ సంక్షేమ పథకాలను అమలు



చేస్తున్నామని, ఒక్క రూపాయి కూడా దుర్వినియోగం జరకుండా ప్రజలకు మేలు చేయాలన్నదే ప్రభుత్వ తాపత్రయమని ఒక ప్రశ్నకు సమాధానంగా ముఖ్యమంత్రి గారు చెప్పారు. కృష్ణా, గోదావరి జలాలపై తెలంగాణ హక్కులకు సంబంధించి పూర్తి వివరాలతో శాసనసభలో చర్చించడానికి ప్రభుత్వం సిద్ధంగా ఉందని చెప్పారు.

ఇద్దరు అవినీతి ఉద్యోగుల పట్టివేత కోర్టు సమయం వృథా చేస్తారా?

హీరా గ్రూప్ నకు భారీ జరిమానా

5కోట్ల జరిమానా విధించిన హైకోర్టు

ప్రజానావ, హైదరాబాద్: అవినీతికి పాల్పడ్డ ఇద్దరు ఉద్యోగులు ఏసీబీకి చిక్కినారు. నిర్భర, ఖమ్మం జిల్లాలో జరిగిన ఘటన వివరాలు ఇలా ఉన్నాయి. నిర్భర జిల్లా బైంసా మండలంలో తానుూ ప్రాథమిక ఆరోగ్య కేంద్రంలో సీనియర్ ఆసిస్టెంట్ గా పనిచేస్తున్న జి భీమన్న గురువారం మధ్యాహ్నం బాధితుడి నుంచి రూ. 9వేలు ఫోన్ పే చేయించుకున్నందుకు ఆధారాలతో సహా ఏసీబీ అధికారులు పట్టుకున్నారు. బైంసా ఎస్ టీ నగర్ లో నివాసముండే ఒకరు మెడికల్ రీయింబర్స్ మెంట్ బిల్లులు, సరెండర్ టీవ్, ఎఫ్ టీవీ బిల్లు కోసం సీనియర్ ఆసిస్టెంట్ ను సంప్రదించగా లంచం డిమాండ్ చేశారు. దీంతో బాధితుడు ఆదిలాబాద్ రేంజ్ ఏసీబీ అధికారులను ఆశ్రయించగా వ్యూహం ప్రకారం దాడులు చేసి భీమన్నను పట్టుకున్నారు. ఖమ్మం జిల్లా కారేపల్లి తహసీల్దార్ కార్యాలయంలో రెవెన్యూ ఇన్ స్పెక్టర్ గా పనిచేస్తున్న ఉపా శుభ కామేశ్వరి రూ. 10 వేలు లంచం తీసుకుంటు పట్టుబడ్డారు. ల్యాండ్ మ్యుటేషన్ కోసం అవసరమైన ఫ్యామిలీ మెంబర్స్ సర్టిఫికేట్ కు అరెస్టు సంప్రదించారు. దీంతో లంచం డిమాండ్ చేసిన ఆమెకు రూ.10 వేలు బాధితులు అందిస్తుండగా మూలు చేసిన ఏసీబీ అధికారులు పట్టుకున్నారు. అరెస్టు చేసిన సమయం చేసుకుని ఏసీబీ కేసులను విచారిస్తున్న వరంగల్ జడ్జి ఎదుట ప్రవేశపెట్టారు.



ప్రజానావ, హైదరాబాద్: నౌహీరా షేక్ కు చెందిన హీరా గ్రూప్ నకు హైకోర్టు భారీ జరిమానా విధించింది. రూ. 5 కోట్ల జరిమానా విధించిన న్యాయమూర్తి జస్టిస్ నగేశ్ భీమపాక... ఆ మొత్తాన్ని 8 వారాల్లో సీఎం సహాయ నిధికి జమ చేయాలని హీరా గ్రూప్ ను ఆదేశించారు. కోర్టును తప్పుదోవ పట్టించేలా పిటిషన్ దాఖలు చేశారని ఆగ్రహం వ్యక్తం చేసిన న్యాయమూర్తి.. భారీ జరిమానా విధిస్తూ ఉత్తర్వులు జారీ చేశారు. పేదల నుంచి పెట్టుబడి పేరుతో డబ్బులు వసూలు చేసి తిరిగి చెల్లించలేదని హీరా గ్రూప్ తో పాటు.. నౌహీరా షేక్ పైనా ఈడీ అధికారులు పీఎంఎల్ లో కింద కేసు నమోదు చేశారు. దర్యాప్తులో భాగంగా ఈడీ అధికారులు హీరా గ్రూప్ నకు చెందిన 59 ఆస్తులను అటాచ్ చేశారు. సుప్రీంకోర్టు ఆదేశాల మేరకు ఈ ఆస్తులను వేలం వేసేందుకు ఈడీ అధికారులు వెబ్ సైట్ లో వివరాలు ఉంచారు. ఈనెల 26న వేలం వేయనున్నట్లు పేర్కొన్నారు. ఈడీ అధికారులు సరిగా వేలం నిర్వహించడం లేదని, ఆస్తుల విలువ తక్కువగా చూపించారని నౌహీరా షేక్ హైకోర్టులో పిటిషన్ దాఖలు చేశారు. ఈ వేలాన్ని రద్దు చేయాలని కోరారు. అప్పటి వరకు వేలం వేయకుండా మధ్యంతర ఉత్తర్వులు ఇవ్వాలని కోరారు. ఇరువైపులా వాదనలు విన్న జస్టిస్ నగేశ్ భీమపాక.. పిటిషనర్ పై ఆగ్రహం వ్యక్తం చేశారు. తప్పుడు పిటిషన్లు వేసి కోర్టు సమయం వృథా చేస్తున్నారన్న న్యాయమూర్తి.. ఈ మేరకు హీరాగ్రూప్ నకు రూ. 5కోట్ల జరిమానా విధిస్తూ ఉత్తర్వులు జారీ చేశారు.



జిల్లా పరిషత్ ఎన్నికలకు సిద్ధం కండి

- భువనగిరి కోటపై గులాబీ జెండా ఎగరాలి
- సర్పంచ్ ఎన్నిక లఫలితాలతో వెయ్యి ఏనుగుల బలం
- ఇదే స్ఫూర్తితో ముందుకు సాగితే మనదే విజయం
- యాదాద్రి జిల్లాలో గెలిచిన సర్పంచ్ల అభినందనలో కేటీఆర్

ప్రజానావ, యాదాద్రి భువనగిరి: జిల్లా పరిషత్ ఎన్నికలకు సిద్ధం కావాలని బీఆర్ఎస్ పార్టీ శ్రేణులకు ఆ పార్టీ వర్కింగ్ ప్రెసిడెంట్ కల్యాణకుంట్ల తారకరామారావు పిలుపునిచ్చారు. బీఆర్ఎస్ పార్టీకి పూర్వ వైభవం ప్రారంభమైందని, భవిష్యత్తులో సాధించబోయే అఖండ విజయాలకు యాదాద్రి భువనగిరి జిల్లా గడ్డ పునాది వేసిందని కేటీఆర్ స్పష్టం చేశారు. యాదాద్రి భువనగిరి జిల్లా బీఆర్ఎస్ కార్యాలయంలో నూతనంగా ఎన్నికైన సర్పంచులు, ఉప సర్పంచులు, వార్డు సభ్యులతో ఆత్మీయ సమావేశం నిర్వహించారు. ఈ సందర్భంగా ఆయన మాట్లాడుతూ కాంగ్రెస్ ప్రభుత్వ వైఫల్యాలను ఎండగడుతూ కార్యక్రమంలో నూతనోత్సాహాన్ని నింపారు. తులం బంగారం ఇస్తామని, పింఛన్లు పెంచుతామని లంగ మాటలు చెప్పి కాంగ్రెస్ అధికారంలోకి వచ్చిందని, ఇప్పుడు రైతుబంధు రాక రైతులు అల్లాడుతున్నారని పేర్కొన్నారు. తినే షరతులో మన్ను పోసుకున్నామని, పాలిచ్చే బరెసు వదిలి తన్నే దున్నుపోతును తెచ్చుకున్నామని ప్రజలు బాధపడుతున్నారని వ్యాఖ్యానించారు. వచ్చే జిల్లా పరిషత్ ఎన్నికల్లో బీఆర్ఎస్ సత్తా చాటాలని, భువనగిరి కోటపై గులాబీ జెండా ఎగరాలని పిలుపునిచ్చారు. పెద్దలు చెప్పినట్లు ఎక్కడైతే



అధికారం పోగొట్టుకున్నామో, అక్కడే వెతుక్కోవాలని, ఈరోజు సర్పంచ్ ఎన్నికల ఫలితాలు ఆ ఉత్సాహాన్ని ఇస్తున్నాయని కేటీఆర్ పేర్కొన్నారు. రెండేళ్ల కిందట ఆ సెంట్రీ ఎన్నికల్లో కొద్దిపాటి ఓట్ల తేడాతో నిరాశ ఎదురైనా, నేడు భువనగిరిలో 56 మంది, ఆలేరులో 74 మంది, మునుగోడులో 15 మంది, తుంగతుర్తిలో 9 మంది, సకిరేకల్లో 7 మంది.. ఇలా జిల్లావ్యాప్తంగా మొత్తం 161 మంది సర్పంచులను గెలిపించుకోవడం సామాన్య విషయం కాదని ఆయన కొనియాడారు. ఈ విజయం రాష్ట్రవ్యాప్తంగా పార్టీ శ్రేణులకు వెయ్యి ఏనుగుల బలాన్ని ఇచ్చిందని, లక్షల్లో సరసింహస్వామి ఆశీస్సులతో గులాబీ జెండా మళ్లీ రెపరెపలాడుతుందని ధీమా వ్యక్తం చేశారు. కాంగ్రెస్ అధికారంలోకి వచ్చిన తర్వాత రాజకీయం అత్యంత గట్టిగా మారిందని కేటీఆర్ మండిపడ్డారు. ఉమ్మడి నల్గొండ జిల్లాలో బీఆర్ఎస్ కార్యక్రమంపై జరుగుతున్న దాడులను ఆయన తీవ్రంగా ఖండించారు. నూతనకేంద్ర మండలంలో మల్లయ్య యాదవ్ను కిరాతకంగా చంపడం, నల్గొండలో అభ్యర్థిపై దాడి చేసి అమానవీయంగా మూత్రం తాగించి అవమానించడం వంటి ఘటనలు కాంగ్రెస్ నాయకుల వికృత మనస్తత్వానికి నిదర్శనమని ధ్వజమెత్తారు. పదేళ్ల పాలనలో కేసీఆర్ ఎప్పుడూ ఇలాంటి చిల్లర రాజకీయాలకు తావివ్వలేదని గుర్తు చేశారు. అధికారులు కూడా అధికార పక్షానికి కొమ్ముకాస్తూ, గెలిచిన బీఆర్ఎస్ అభ్యర్థులను దొంగతనంగా

ఓడించే ప్రయత్నం చేస్తున్నారని, 150కిపైగా గ్రామాల్లో జరుగుతున్న ఈ అన్యాయంపై కోర్టుల ద్వారా న్యాయపోరాటం చేస్తామని హెచ్చరించారు. పార్టీ మారిన 10 మంది ఎమ్మెల్యేలపై కేటీఆర్ నిప్పులు చెరిగారు. అభివృద్ధి కోసమే కాంగ్రెస్లోకి వెళ్తామని సిగ్గు లేకుండా మైకుల్లో చెబుతున్న కడియం శ్రీహరి వంటి నాయకులు, ఆ సెంట్రీలో ఏ పార్టీలో ఉన్నారో చెప్పుకోలేని హీనస్థితిలో ఉన్నారని వద్దేవా చేశారు. 70 ఏళ్ల వయసులో సంపాదించుకున్న గౌరవాన్ని రేవంత్ రెడ్డి సంతకం చేరి నాశనం చేసుకున్నారని, గట్టిలాలు సూర పట్టుకుని వేలాడినట్లు వీరి పరిస్థితి తయారైందని ఘాటుగా విమర్శించారు. స్పీకర్ కూడా ముఖ్యమంత్రి చెప్పినట్లు ఆడుతూ, ఫిరాయింపులు కనపడనట్లు నటిస్తున్నారని దుయ్యబట్టారు. రేవంత్ రెడ్డి మూడు ఫీట్లు ఉన్నా ముప్పై ఫీట్ల దైలాగులు కొడతారని, కానీ క్షేత్రస్థాయిలో ప్రజలు మోసపోయామని గ్రహిస్తున్నారని కేటీఆర్ అన్నారు. సర్పంచులు, ఎంపీటీసీలు సమన్వయంతో పనిచేయాలని, పార్టీ బీ-స్కామ్ మీద జరిగే ఈ ఎన్నికల్లో కారు గుర్తుకు తిరుగులేని విజయం అందించాలని కోరారు. ఇందిరమ్మ ఇళ్లు, పింఛన్లు ఎవరి అత్త సొమ్ము కాదని, అవి రాజ్యాంగబద్ధంగా ప్రజలకు అందాల్సిన వాక్కులని, ఏ ఎమ్మెల్యే వాటిని అపలేదని తెలసినా ఇచ్చారు. గత పదేళ్లలో కేసీఆర్ నాయకత్వంలో శిలంగాణ, ముఖ్యంగా ఉమ్మడి నల్గొండ జిల్లా సాధించిన అభివృద్ధిని కేటీఆర్ వివరించారు.

కార్మికుల పెద్దల్లో అగ్నిప్రమాదం

- సినిండర్లు పేలడంతో భారీగా ఎగిసిపడ్డ మంటలు
- కార్మికులు పనుల్లో ఉండడంతో తప్పిన ముప్పు

ప్రజానావ, హైదరాబాద్: షార్ట్ సర్క్యూట్తో చెలరేగి మంటలు ప్రమాదకరంగా మారిన సంఘటన చందానగర్ పోలీస్ స్టేషన్ పరిధిలో చోటుచేసుకుంది. పోలీసులు, ఫైర్ అధికారులు తెలిపిన వివరాల ప్రకారం.. లింగంపల్లిలో కొనసాగుతున్న క్యాండూర్ భారీ బహుళ అంతస్తుల నిర్మాణానికి పనులు చేసే కార్మికుల పెద్దల్లో గురువారం ఒక్కసారిగా మంటలు చెలరేగాయి. మంటలు ఒక్కసారిగా పెద్ద ఎత్తున ఎగిసిపడడంతో పెద్దల్లో ఉండే కార్మికులు వంట గ్యాస్ భారీ శబ్దాలు చేస్తూ పేలిపోయాయి. ప్రమాదం జరిగిన సమయంలో అధిక సంఖ్యలో కార్మికులు విధుల్లో ఉండడంతో పెను ప్రమాదం తప్పింది. నిర్మాణ సంస్థ ఉద్యోగుల సమాచారంతో రంగంలోకి దిగిన మదాపూర్, ఓటాన్చెరువు ఫైర్ అధికారులు 3 గంటలపాటు శ్రమించి మంటలను అదుపులోకి తీసుకువచ్చారు. అగ్నిప్రమాదంలో కార్మికులకు సంబంధించిన సామాగ్రి పూర్తిగా అగ్నికి ఆహుతయ్యాయి. శరీరింగంపల్లిలో అత్యధిక అంతస్తులతో నిర్మాణాన్ని చేపట్టిన క్యాండూర్



నిర్మాణ సంస్థ, తమ వద్ద పని చేస్తున్న కార్మికుల జాగ్రత్తను గాలికొదిలేసిందని, ఒకే చోట రేకుల పెద్దను నిర్మించి వందలాది మందిని ఇరుకు గదులలో ఉంచారని కార్మిక సంఘాల నాయకులు ఆగ్రహం వ్యక్తం చేశారు. ఇటీవలే చందానగర్లో నిర్మాణ కార్మికుల పెద్ద

అగ్నిప్రమాదంలో కాలిబూడిదైన సంఘటన మరువకముందే మరో ఘటన చోటు చేసుకోవడం బాధకరమని విచారం వ్యక్తం చేశారు. ప్రాణ సంస్థం జరిగితే తప్ప అధికారులు నిర్మాణ సంస్థలపై చర్యలు తీసుకోరంటూ ఆగ్రహం వ్యక్తం చేశారు.

రంజాన్ ఏర్పాట్లపై ముందస్తు సమీక్ష నిర్వహించాలి



ప్రజానావ, హైదరాబాద్: రాబోయే రంజాన్ పండుగ, పవిత్ర రాత్రులైన షబ్దే మైహ్రజ్, షబ్దే బరాత్ ఏర్పాట్లపై ప్రభుత్వం ఇప్పటి నుంచే స్పష్టమైన ప్రణాళికతో వ్యవహరించాలని మజ్లిస్ బచావ్ తెహ్రిక్ (ఎం బి టీ) స్పాక్స్ పర్సన్ అమైద్ ఉల్లా ఖాన్ కోరారు. 2026 ఫిబ్రవరి 19న రంజాన్ మాసం ప్రారంభం కానుండగా, దానికి ముందు జనవరి 16న షబ్దే మైహ్రజ్ మరియు ఫిబ్రవరి 3న షబ్దే బరాత్ పర్వదినాలు ఉన్నాయి. ఈ సేవభ్యంలో, పండుగ పనులు సకాలంలో పూర్తి కావాలంటే జనవరి మొదటి వారంలోనే ఉన్నత స్థాయి సమీక్ష నిర్వహించాలని ఆయన డిమాండ్ చేశారు. సాధారణంగా ప్రభుత్వం రంజాన్ ప్రారంభానికి వారం ముందు సమీక్ష నిర్వహిస్తుందని, అయితే ఆ సమయంలో మంజూరైన సివిల్ పనులు పండుగ ముగిసే వరకు పూర్తి కావడం లేదని ఆయన

గుర్తు చేశారు. ఈ పరిస్థితిని నివారించడానికి ముఖ్యమంత్రి స్వయంగా అన్ని విభాగాల అధిపతులతో సమావేశమై పనులను పర్యవేక్షించాలని కోరారు. ఈ సమావేశం ద్వారా ప్రభుత్వం మైనారిటీల పండుగ ఏర్పాట్లను తీవ్రంగా పరిగణిస్తుందనే బలమైన నందేశం వెల్లడైనది ఆయన అభిప్రాయపడ్డారు. ముఖ్యంగా ఈ సమీక్షా సమావేశాలకు కేవలం అధికారిక అనుబంధ పార్టీలనే కాకుండా, అన్ని రాజకీయ పక్షాలను, రాజకీయేతర మతపరమైన సంస్థలను ఆహ్వానించి వారి సలహాలు తీసుకోవాలని సూచించారు. అదేవిధంగా, ఫిబ్రవరి 3న జరగనున్న షబ్దే బరాత్ సందర్భంగా ముస్లింల పెద్ద సంఖ్యలో సృశాసవాదీకలను సందర్శిస్తారని, అందువల్ల గ్రేటర్ హైదరాబాద్ మున్సిపల్ కార్పొరేషన్ (జిహెచ్ఎం) ఇతర జిల్లాల మున్సిపాలిటీలు, గ్రామపంచాయతీల యుద్ధ ప్రాతిపదికన పనులు చేపట్టాలని

పండుగ వేళ ఇబ్బందులు కలగకుండా చూడాలి ప్రభుత్వానికి అమైద్ ఉల్లా ఖాన్ విజ్ఞప్తి

కోరారు. సృశాసవాదీకలలో అడవి చెట్ల తొలగింపు, గోడలకు సున్నం వేయడం, విద్యుత్ దీపాల ఏర్పాటు వంటి పనులు పర్యవేక్షించాలి ముందే పూర్తి కావాలని స్పష్టం చేశారు. గతంలో పనులు అలస్యంగా జరగడం వల్ల భక్తులు ఇబ్బంది పడ్డారని, ఈసారి అటువంటి పొరపాట్లు జరగకుండా చూడాలని అధికారులను కోరారు. ఈ మేరకు మైనారిటీ సంక్షేమ శాఖ మంత్రి ఆజూబద్దీన్, ముఖ్యమంత్రి సలహాదారు షబ్దీర్ అలీ, వఖ్ఫ్ బోర్డు చైర్మన్ అజ్మత్ ఉల్లా హుస్సేని, ఇతర ఉన్నతాధికారులకు ఆయన లేఖలు పంపారు.

బీజే కా ఆలం ఊరేగింపు కోసం సాంత ఏనుగులను కొనుగోలు చేయాలని విజ్ఞప్తి

హైదరాబాద్లోని చారిత్రాత్మక మొహ్రం ఊరేగింపు నిర్వహణలో ఎదురవుతున్న ఇబ్బందులను దృష్టిలో ఉంచుకుని, తెలంగాణ ప్రభుత్వమే సొంతంగా రెండు ఏనుగులను కొనుగోలు చేయాలని ఎం బి టీ స్పాక్స్ పర్సన్ అమైద్ ఉల్లా ఖాన్ ముఖ్యమంత్రికి విజ్ఞప్తి చేశారు. ఇతర రాష్ట్రాల నుండి ఏనుగులను తీసుకురావడం ప్రభుత్వానికి పెను సవాలుగా మారతోంది. రవాణా పరంగా ఎదురయ్యే ఇబ్బందులతో పాటు, బయటి నుండి వచ్చే ఏనుగులకు స్థానిక వాతావరణం మరియు భారీ జనం మధ్య నడవడంలో తగిన శిక్షణ ఉండటం లేదన్నారు. దీనివల్ల ఊరేగింపు సమయంలో ఏనుగులు అదుపు తప్పే అవకాశం ఉందని, ఇది పోలీసు శాఖకు శాంతిభద్రతల నిర్వహణలో పెద్ద సమస్యగా మారుతుందని తెలిపారు. ఈ సమస్యకు శాశ్వత పరిష్కారం చూపాలని కోరుతున్నారు.



స్థానిక ఎన్నికల్లో బలపడ్డాం బీజేపీ అధ్యక్షుడు రామచంద్రరావు

ప్రజానావ, యాదాద్రి భువనగిరి: స్థానిక సంస్థల ఎన్నికల్లో ప్రజాప్రతినిధులుగా ఎన్నికైన బీజేపీ సర్పంచ్, ఉపసర్పంచ్లకు జరిగిన నన్యూన కార్యక్రమంలో ఆ పార్టీ రాష్ట్ర అధ్యక్షుడు రామచంద్రరావు పాల్గొన్నారు. దీనిలోభాగంగా ఆయన మాట్లాడుతూ.. ' యాదాద్రి భువనగిరి జిల్లాలో 4 సర్పంచులు 20 మంది ఉపసర్పంచులు 1000 వార్డులు గెలిచాం. రాష్ట్రంలో 900 సర్పంచులు 1200 ఉపసర్పంచులు 10,000 మంది వార్డులను గెలిచాం. గతంలో 162 సర్పంచ్ స్థానాలను ఉండేది. గ్రామాణ ప్రాంతాలలో కూడా బీజేపీ బలం పెరుగుతుంది. కాంగ్రెస్ పార్టీ అధికార బలంతో, అవినీతి, అరాచకంతో గెలిచింది. గత బీఆర్ఎస్ ప్రభుత్వం బీజేపీ పథకాల పేరు మార్చి కాంగ్రెస్ ప్రభుత్వం ప్రవేశపెట్టింది. బీఆర్ఎస్ పార్టీ పని అయిపోయింది వారి అవినీతి గురించి వారి కుటుంబ సభ్యులు ఆరోపిస్తున్నారు. కాంగ్రెస్ పార్టీ ప్రజాపాలనలో మినిస్టర్ పీఏలు తుపాకులు పెట్టి బెదిరిస్తున్నారు, రాజ్యాంగం మీద గౌరవం లేని వ్యక్తి రాహుల్ గాంధీ. బీఆర్ఎస్ పార్టీనే ఫిరాయింపుల మొదటి ప్రోత్సహించింది. ప్రభుత్వం ఒత్తిడితో స్పీకర్ రాజ్యాంగం వ్యతిరేకంగా తీర్పు ఇచ్చారు. రాహుల్ గాంధీ సోనియాగాంధీ వారి వారి కేసులలో బెయిల్ పై ఉన్నారు. బీజేపీ వారిపై కేసు పెట్టలేదు దర్భవు సంస్థలు కేసు పెట్టాయి. మా పార్టీ కార్యాలయంపై దాడి చేస్తే లా అండ్ ఆర్డర్ ప్రాజెక్ట్ వస్తే కాంగ్రెస్ పార్టీదే పూర్తి బాధ్యత అని రామచంద్రరావు పేర్కొన్నారు.

సీఎం రేవంత్ రెడ్డి నిర్వాకం రెండుసార్లు రైతుభరోసాకు ఎగనామం

మాజీ మంత్రి హరీష్ రావు విమర్శలు



ప్రజానావ, మెదక్: రేవంత్ రెడ్డి వచ్చాక రెండు సార్లు రైతు భరోసా ఎగ్జిక్యూటివ్ మాజీ మంత్రి హరీష్ రావు అన్నారు. వ్యవసాయానికి కరెంట్, నీళ్లు అవసరం అయితే కాంగ్రెస్ మాత్రం యాచ్లు, మ్యూవీలు కావాల్సి అంటుందన్నారు. తాజాగా మెదక్లో ఆయన మాట్లాడారు. రేవంత్ రెడ్డి వచ్చాక బస్ ఛార్జీలు రెండేళ్లలో రెండింతలు పెరిగాయి.. కాంగ్రెస్, బీజేపీ పార్టీలు రైతు వ్యతిరేక ప్రభుత్వాలని ఆరోపించారు. రైతులకు యూరియా సరిపడ రెండు ప్రభుత్వాలు ఇవ్వలేదు.. కాంగ్రెస్ చేసే తుగ్గక్ పనులతో కౌలు రైతులు, రైతుల మధ్య పంచాయతీ జరుగుతుందని విమర్శించారు. ఎరువుల కోసం యాచ్ తెచ్చి రైతులను కాంగ్రెస్ పార్టీ మోసం చేస్తుంది.. సింగూరు ప్రాజెక్టుపై ఆధారపడ్డ రైతులకు క్లారిటీ ఇవ్వాలన్నారు. ఒక వేళ నీళ్లు ఇవ్వకుంటే ప్రకటన విడుదల చేసి నష్ట పరిహారం ఇవ్వాలని డిమాండ్ చేశారు. కాంగ్రెస్ పాలనలో రైతులకు అదుగుడుగునా కష్టాలే.. ఈ రోజు వరకు కూడా 40 శాతం రైతులకు మాత్రమే రుణమాఫీ జరిగిందని చెప్పారు.కాంగ్రెస్ ప్రభుత్వం రైతు అంశాల్లో ఫెయిల్ అయ్యిందని మాజీ మంత్రి హరీష్ రావు అన్నారు. 'యాసంగి 1200 కోట్ల బోసన్, వర్షాకాలం రూ. 600 కోట్ల బోసన్ నగదు ఇప్పటి వరకు ఇవ్వలేదు.. రైతు భరోసా ఇప్పటివరకు ఇవ్వలేదు.. మెదక్ రైతులు అగమ్యగోచరంగా ఉన్నారు.. పునపురం అనకట్ల నుంచి యాసంగి పంటకు నీళ్లు ఇస్తారా లేదా క్లారిటీ లేదు.. సింగూరు ప్రాజెక్టు మరమ్మతుల పేరిట నీళ్లు ఖాళీ చేస్తున్నారు.. గత వేసవిలో ప్రాజెక్టు మరమ్మతులు చేసే అవకాశం ఉన్నా చేయలేదు.. ప్రభుత్వం నుంచి స్పష్టత కోసం రైతులు ఎదురు చూస్తున్నారు.. సింగూరు ప్రాజెక్టు ఉమ్మడి మెదక్, నిజామాబాద్ జిల్లాలో వ్యవసాయానికి జీవనాధారం.. పదేళ్ల శ్లా పాలనలో బోరు బండ్లు లేవు.. ఇప్పుడు మళ్లీ బోరు బండ్లు వచ్చాయి..' అని వ్యాఖ్యానించారు.

బెళగావి రైలు బోగోలో మంటలు

రైలును నిలిపి మంటలను ఆర్పిన సిబ్బంది

ప్రజానావ, హైదరాబాద్: హైదరాబాద్ నుంచి బెళగావి వెళ్తున్న సైపల్ రైలు బోగోల కింద ఒక్కసారిగా మంటలు చెలరేగాయి. రంగారెడ్డి జిల్లా శంకరేపల్లి రైల్వేస్టేషన్ సమీపంలో ఈ ప్రమాదం జరిగింది. మంటలను గమనించిన రైల్వే సిబ్బంది వెంటనే రైలును నిలిపివేసి.. మంటలను అదుపులోకి తీసుకువచ్చింది. ఒక్కసారిగా ఉన్నట్టుండి రైలులో మంటలు రావడంతో ప్రయాణీకులు అందోళనకు గురయ్యారు. అయితే, ఎవరికీ ఏమీ కాకపోవడంతో పెను ప్రమాదం తప్పినట్లయ్యింది. బ్రేక్ జామ్ అవడం వల్లే మంటలు చెలరేగి ఉంటాయని భావిస్తున్నారు. మంటలను అదుపులోకి తీసుకువచ్చిన తర్వాత రైలు తిరిగి బెళగావికి బయలుదేరి వెళ్లింది. ఈ ప్రమాదానికి సంబంధించి ఇంకా పూర్తి సమాచారం తెలియాల్సి ఉంది.

నాంపల్లి కోర్టుకు బాంబు బెదిరింపు

ప్రజానావ, హైదరాబాద్: నాంపల్లి కోర్టుకు బాంబు బెదిరింపు వచ్చింది. కోర్టులో బాంబు పెట్టామంటూ గుర్తుతెలియని వ్యక్తులు బెదిరింపులకు పాల్పడ్డారు. ఈ రోజు ఉదయం 11.30 గంటల ప్రాంతంలో బెదిరింపు మెయిల్ ను పంపారు. నేడు రెండు గంటల సమయంలో కోర్టును పేల్చివేస్తామంటూ దుండగులు ఆ వెయిల్లో పేర్కొన్నారు. దాంతో కోర్టులో ఉన్న వారిని పోలీసులు బయటకు పంపిస్తున్నారు. కోర్టు హాల్లో మొత్తం కాళీ చేపిస్తున్నారు. బాంబు బెదిరింపుతో ఒక్కసారిగా అల్ట్రే ఆయన పోలీసులు. వెంటనే బాంబ్ డిస్కోజల్ స్వాడ్, డాగ్ స్వాడ్ టీం రంగంలోకి దిగి తనిఖీలు చేపట్టారు. కోర్టు ఆవరణలో అణువణువుగా గాలిస్తున్నారు. అయితే ఇప్పటివరకు ఎలాంటి పేలుడు పదార్థాలు లభించినట్లు అధికారిక సమాచారం లేదు.



సంపాదకీయం

ఆ పదిమందిని బీఆర్ఎస్ ఆహ్వానించాలి!

ప్రజాప్రతినిధులు పార్టీలు మారడం అన్నది అనైతికమని అందరూ అనుకుంటున్నా.. కాదని తేలిపోయింది. ఎవరు ఎటుపోయినా కిమ్మనకుండా ఉంటే మంచిది. దీనికోసం కోర్టులు, విచారణలు అవసరం లేదని తెలంగాణ ఎమ్మెల్యేల ఫిరాయింపులు స్పష్టం చేశాయి. నిజానికి ఫిరాయింపులకు ఏ పార్టీ కూడా మినహాయింపు కాదు. కాకపోతే దానికి రకరకాల పేర్లు పెట్టి పిలిచారు. తెలంగాణ ఏర్పడ్డ తరువాత టీఆర్ఎస్ అధినేతగా ఉన్న కెసిఆర్ ఆనాడు నిర్లక్ష్య ఇతర పార్టీల ఎమ్మెల్యేలను తమ పార్టీలో చేర్చుకున్నారు. అలాగే ఇద్దరు ఎమ్మెల్యేలను అకారణంగా అసెంబ్లీ నుంచి నస్టుండ్ చేయించారు. జర్మనీ పౌరసత్వం ఉన్న చెన్నమనేని రమేష్ ను రెండు వర్గాయాలు ఎమ్మెల్యేను చేసి కథ నడిపించారు. ఇవన్నీ అనైతికమైతే... పదిమంది పార్టీ మారడం కూడా అనైతికం అవుతుంది. లేదంటే చెల్లుకు చెల్లు అని సరిపెట్టకోవాల్సింది. ఇక ఎలాటూ ఆ పదిమంది తాము బీఆర్ఎస్ లోనే ఉంటున్నామని చెప్పడం ద్వారా వారికి తిరిగి గులాబీ కండువా కప్పి తెలంగాణ భవన్ లో సన్మానించాలి. ఇవన్నీ మరచి ఇప్పుడు తమ పార్టీకి చెందిన వారు కాంగ్రెస్ లో చేరితే గగ్గోలు పెట్టారు. సుప్రీం తీర్పు, తరువాత స్పీకర్ తీర్పు దరిమిలా సమాజంలో పెద్దగా మార్పు కనిపించదు. ఎందుకంటే నైతికతకు తావులేని చోట తీర్పులు ఇలాగే ఉంటాయి. కొందరు తప్పి ఎలుకను పట్టిన చందంగా ఇప్పుడు ఫిరాయింపులపై తేలిందంటే. ఎమ్మెల్యేలంతా తాము బీఆర్ఎస్ లోనే ఉన్నామంటున్నారు. స్పీకర్ కూడా అదే చెప్పారు. కనుక ఈ పదిమంది ఎమ్మెల్యేలను స్వాగతించి, ప్రచారం చేసుకోవడం ద్వారా బీఆర్ఎస్ చతురత ప్రదర్శించాలి. ఆ పదిమందిని పార్టీ కార్యక్రమాలకు ఆహ్వానించాలి. అప్పుడు వారి రంగు తెలుస్తుంది. ఇకపోతే రాజ్యాంగానికి అన్యాయం జరిగిందంటూ. ఓట్ చోరీ అంటూ గగ్గోలు పెడుతున్న కాంగ్రెస్ నేతలు ఇకనుంచి ఈ రకమైన అరుపులు మానేయాలి. రాజ్యాంగం ప్రకారం ముందు వారు నడవడం నేర్చుకోవాలి. రాహుల్ పార్లమెంట్ లో ఒకమాట బయట మరోమాట మాట్లాడడం మానాలి. నీతిమాలిన రాజకీయాలను పక్కన పెట్టాలి. పార్లమెంట్ లో కాంగ్రెస్ నుంచి గెలిచి బీజేపీలో చేరిన ఎమ్మెల్యేలపై ఫిరాయింపు నిరోధక చట్టాన్ని ప్రయోగించి వెంటనే వారిపై అసర్తవ వేటు వేయాలని ఆనాడు కాంగ్రెస్ పార్టీ డిమాండ్ చేసింది. ఫిరాయింపు చట్ట ప్రయోగానికి సాంకేతికత కంటే నైతికతే ప్రామాణికమని ఆ రాష్ట్ర శాసనసభ స్పీకర్ కు సూచించింది. మరోవైపు కాంగ్రెస్ అధినేత రాహుల్ గాంధీ భారత రాజ్యాంగ రక్షకుడిని తానే అన్నంతగా రాజ్యాంగ ప్రతిని చేతిలో చట్టాన్ని రాష్ట్రాలు తిరుగుతూ ఘోలోలకు పోజులిస్తుంటారు. మోడీ ప్రభుత్వం రాజ్యాంగాన్ని కాలరాస్తోందని అంటున్నారు. ఒక్క మోడీయే కాదు. దేశమంతా ఇలాగే తగులబడింది. అధికారానికి అలవాటు పడ్డ పార్టీలు ఇంతకన్నా భిన్నంగా చేయలేవు. రాజ్యాంగ రక్షణ విషయంలో దేశమంతా ఒకే విధానం ఉండాలి. రాష్ట్ర శాసనసభ స్పీకర్ గడ్డం ప్రసాద్ సాంకేతిక కారణాలను చూపుతూ ఫిరాయింపు ఎమ్మెల్యేలు బీఆర్ఎస్ లోనే ఉన్నారని తేల్చారు. ఫిరాయింపు ఎమ్మెల్యేలపై బీఆర్ఎస్ దాఖలు చేసిన అసర్తవ పిటిషన్ ను కొట్టివేశారు. కారు గుర్తు మీద గెలిచి కాంగ్రెస్ లో చేరిన 10 మంది ఎమ్మెల్యేల్లో ఐదుగురు గోడ దూకినట్టు నిర్ధారించేందుకు తగినన్ని భౌతిక ఆధారాలు లేవని, సాంకేతికంగా వారు బీఆర్ఎస్ లోనే కొనసాగుతున్నారని స్పీకర్ పేర్కొన్నారు. ఫిరాయింపు ఎమ్మెల్యేలు తెల్లం వెంకట్రావు (భద్రాచలం), బండ్ల కృష్ణమోహన్ రెడ్డి (గద్వాల), గూడెం మహిపాల్ రెడ్డి (పటాన్ చెరు), ప్రకాశ్ గౌడ్ (రాజేంద్రనగర్), అరికెపూడి గాంధీ (శేరిలింగంపల్లి)పై దాఖలైన పిటిషన్ ను స్పీకర్ కొట్టివేశారు. ఎమ్మెల్యేలు పార్టీ మారారని బీఆర్ఎస్ ఎమ్మెల్యేలు చేసిన ఆరోపణలను నిరాపిందదానికి అవసరమైన ఆధారాలను సమర్పించలేదని పేర్కొన్నారు. ఈ క్రమంలో ఇప్పుడు బీఆర్ఎస్ కూడా నైతికత ప్రదర్శించాలి. ఈ ఎమ్మెల్యేలను తిరిగి పార్టీలోకి ఆహ్వానించి గులాబీ కండువా కప్పాలి. అప్పుడు వారు వస్తారా లేదా అన్నది వారి ఇష్టం లేదంటే బీఆర్ఎస్ లోనే మరో గ్రూపుగా అయినా ఉండిపోతారు. నిజానికి గతంలో వేములవాడ ఎమ్మెల్యే విషయంలో బీఆర్ఎస్ కూడా అనైతికతకు పాల్పడింది. ఆయనకు జర్మనీ పౌరసత్వం ఉందని తెలిసినా కులగజ్జతో ఎమ్మెల్యేను చేశారు. రెండుసార్లు ఎమ్మెల్యేగా నకల సౌఖ్యాలు అనుభవించారు. దీనిపై ఆనాడు ఫిర్యాదు వచ్చిన వెంటనే కెసిఆర్ స్పందించలేదు. ఈ వ్యవహారం కోర్టుల్లో తేలడానికి పదిళ్లు పట్టింది. అందుకే పదిమంది ఎమ్మెల్యేలు పార్టీ ఫిరాయింపకుంటూ బీఆర్ఎస్ ఇచ్చిన ఫిర్యాదులపై వారిందే అధికారం బీఆర్ఎస్ నైతికంగా కోల్పోయింది. రాజకీయాల్లో కఠిన చట్టాలను తుంగలో తొక్కుతున్నదే ప్రజాప్రతినిధులు అన్నది మరచిపోరాదు. ఫిరాయింపులపై బీఆర్ఎస్ పరింగ్ ప్రెసిడెంట్ కేటీఆర్ తోపాటు మరి కొందరు ఎమ్మెల్యేలు సుప్రీంకోర్టును ఆశ్రయించారు. ఫిరాయింపుదారులను విచారించి వారిపై చర్యలు తీసుకోవడంలో జాప్యాన్ని ఆక్షేపించారు. స్పీకర్ సాగదీత భోరణిపై సుప్రీంకోర్టు ధర్యాసనం పలుమార్లు ఆగ్రహం వ్యక్తంచేసింది. ఫిరాయింపుపై మూడు నెలల్లో తేల్చాలని తొలుత జూలై 31న ఆదేశించింది. అక్టోబర్ 21తో గడువు ముగిసినా తేల్చక పోవడంపై కోర్టు సీరియస్ అయ్యింది. నవంబర్ 17న మరోసారి సుప్రీంకోర్టు ఆగ్రహం వ్యక్తం చేసింది. తెలంగాణ శాసనసభ స్పీకర్ కోర్టు ధికరణకు పాల్పడ్డారని సీరియస్ అయ్యింది. నాలుగు వారాల్లోగా విచారణ పూర్తిచేయాలని, లేదా సూతన సంవత్సర వేడుకలు ఎక్కడ జరుపుకోవాలను కుంటున్నారో నిర్ణయించుకోండి' అంటూ తీవ్ర వ్యాఖ్యలు చేసింది. నిజానికి సుప్రీం కనుక తన తీర్పును స్పీకర్ కోర్టులోకి నెట్టకుండా నేరుగా నిర్ణయం తీసుకుని తీర్పు ఇచ్చివుంటే పరిస్థితి మరోలా ఉండేది. పక్కా అఫిడవిట్లు, ఫోటోలు, బహిరంగ ప్రకటనలు, సోషల్ మీడియా పోస్టులు, అనేక నెలలుగా కాంగ్రెస్ కార్యక్రమాల్లో ఎమ్మెల్యేల భాగస్వామ్యాన్ని స్పష్టంగా నివేదించినా అవేవీ పరిగణనలోకి తీసుకోకుండా స్పీకర్ సాంకేతికంగా ఇప్పటికీ బీఆర్ఎస్ తోనే ఉన్నారని పేర్కొనడంపై పెద్దగా ఆశ్చర్య పడాలైన పనిలేదు. పార్టీ కార్యయంపుల విషయంలో వెలుపడిన నిర్ణయం రాజకీయ పార్టీలకు కనువిప్పు కావాలి. తమకు మాత్రం వ్యతిరేకమైన సందర్భాల్లో మాత్రమే స్పందించడం కాదు...ఎప్పుడూ ఒకేలా ఉండాలి. దీనికి భిన్నంగా ఏదో జరుగుతుందని కూడా ఎవరూ అనుకోవద్దు. ప్రజాజీవితంలో నైతిక విలువలు పూర్తిగా లుప్తమైన స్థితిలో ఇలాంటి అనైతికత ఓడుతుందని నైతికత గెలుస్తుందనే ఎదురుచూడటం అత్యాశే అవుతుంది.

'బీబీ జీ రామ్ జీ' బిల్లుకు లోక్ సభ ఆమోదం

- లోక్ సభలో ప్రతులు చించి నిరసన తెలిపిన విపక్షం
- వెల్ లోకి దూసుకెళ్ల పప్రభుత్వానికి వ్యతిరేకంగా నిరసన
- మహాత్మా డి పేరు మార్పు దుర్మార్గమని విమర్శలు
- గాంధీ ఆశయాలను ముందుకు తీసుకు వెళ్తున్నమన్న శివరాజ్ సింగ్



న్యూఢిల్లీ: మహాత్మా గాంధీ జాతీయ గ్రామీణ ఉపాధి హామీ చట్టం స్థానంలో 'బీబీ జీ రామ్ జీ' పేరు తో తీసుకువచ్చిన బిల్లుకు లోక్ సభ ఆమోదం తెలిపింది. ప్రతిపక్ష ఎంపీల ఆందోళనలు, నిరసనల మధ్య ఈ బిల్లును ఆమోదించారు. అయితే, బిల్లును స్థానింగ్ కమిటీ కి పంపించాలని డిమాండ్ చేస్తూ ప్రతిపక్ష సభ్యులు వెల్ లోకి దూసుకొచ్చి నిరసన వ్యక్తం చేశారు. విపక్ష సభ్యుల నిరసనలపై స్పందించిన స్పీకర్.. ఓం బిర్లా బిల్లుపై సుధీర్షంగా చర్చించారని చెప్పారు. 'మహాత్మాగాంధీ జాతీయ గ్రామీణ ఉపాధి హామీ పథకం' ఎంజీసర్గాను రద్దు చేసి దాని స్థానంలో కొత్త చట్టం తీసుకొచ్చేందుకు ఉద్దేశించిన 'వికసిత్ భారత్ గ్యారంటీ ఫర్ రోజ్ గార్ అండ్ జాబ్ కా మిషన్-గ్రామీన్' (బీబీ జీ రామ్ జీ) బిల్లుకు లోక్ సభ ఆమోదం తెలిపింది. ఈ బిల్లుపై చర్చ సందర్భంగా విపక్షాలు పెద్దఎత్తున నిరసన వ్యక్తంచేశాయి. వారి ఆందోళన నడుమ స్పీకర్ ఓటింగ్ నిర్వహించగా.. బిల్లుకు ఆమోదం లభించింది. ఈ సమయంలో విపక్ష ఎంపీలు వెల్ లోకి వచ్చి నిరసన చేపట్టాయి. కొందరు ప్రతిపక్ష నేతలు 'బీబీ జీ రామ్ జీ' బిల్లు ప్రతులను చించి విసిరేశారు. ఈ గందరగళం నేపథ్యంలో లోక్ సభ శుక్రవారానికి వాయిదా పడింది.అంతకుముందు బిల్లు తీరుపట్ల మరింత ఆగ్రహానికి గురైన విపక్ష సభ్యులు.. బిల్లు ప్రతులను చించి పడేశారు. వీరి ఆందోళనల మధ్యే బిల్లు ఆమోదం పొందినట్లు స్పీకర్ ప్రకటించారు. ఇక లోక్ సభలో బిల్లు ఆమోదం పొందిన నేపథ్యంలో.. ఈ బిల్లును రాజ్యసభలో ప్రవేశపెట్టనున్నారు. కాంగ్రెస్ ఎంపీ ప్రియాంక గాంధీ వాదన, డిమాండ్

నాయకులు టీఆర్ జాలు, సమాజ్ వాదీ పార్టీ నాయకులు ధర్మేంద్ర యాదవ్ సహా పలువురు విపక్ష పార్టీల సభ్యులు.. జీ రామ్ జీ బిల్లును తీవ్రంగా వ్యతిరేకించారు. బిల్లుకు వ్యతిరేకంగా సభలో ఆందోళన చేపట్టారు. ఈ పథకానికి మహాత్మాగాంధీ పేరును తొలగించడం అంటే జాతిపితను అవమానించడమేనని, కేంద్ర ప్రభుత్వం తీసుకువచ్చిన ఈ బిల్లుతో రాష్ట్రాలపై మరింత భారం పడుతుందని ఆ రోపించారు. మరోవైపు జీ రామ్ జీ బిల్లును కేంద్ర మంత్రి శివరాజ్ సింగ్ చౌహాన్ సమర్థించారు. బిల్లుపై లోక్ సభలో మాట్లాడిన శివరాజ్ సింగ్.. కాంగ్రెస్ ప్రభుత్వం అనేక పథకాలకు నెహ్రూ పేరును పెట్టిందని గుర్తుచేశారు. ఇప్పుడు ఎన్నియే ప్రభుత్వాన్ని ప్రశ్నిస్తోందని విమర్శించారు. ప్రభుత్వానికి పేర్లు మార్చాలనే దురుద్దేశం ఉందంటూ ప్రియాంక వ్యాఖ్యలను సైతం ఆయన ఖండించారు. పేర్లు మార్చాలనే ఉద్దేశం కేవలం ప్రతిపక్ష పార్టీలకు మాత్రమే ఉందన్నారు. ప్రధాని నేతృత్వంలోని తమ ప్రభుత్వం కేవలం పనిపై మాత్రమే దృష్టి పెడుతోందని చెప్పుకొచ్చారు. అందరితో చర్చించిన తర్వాత కొత్త చట్టాన్ని తీసుకువచ్చామని కేంద్రమంత్రి ఉద్ఘాటించారు. కేంద్రమంత్రి శివరాజ్ సింగ్ చౌహాన్ కామెంట్స్ పై ప్రతిపక్ష సభ్యులు మరింత ఆగ్రహం వ్యక్తం చేశారు. పలువురు ఎంపీలు సభ వెల్ లోకి ప్రవేశించి.. బిల్లుకు వ్యతిరేకంగా నిరసన తెలిపారు. బిల్లు ప్రతులను చించేశారు. ఈ సందర్భంగా స్పీకర్ ఓం ప్రకాష్ బిర్లా మాట్లాడుతూ.. 'కాగితాలను చించివేయడానికి ప్రజలు మిమ్మల్ని ఇక్కడికి పంపలేదు. దేశం మిమ్మల్ని చూస్తోంది.' అని విపక్ష సభ్యులను హెచ్చరించారు. అంతకుముందు బిల్లుపై చర్చ సందర్భంగా విపక్షాల ఆరోపణలకు కేంద్ర

మంత్రి శివరాజ్ సింగ్ చౌహాన్ బదులిచ్చారు. మహాత్మాగాంధీ సిద్ధాంతాలకు అనుగుణంగానే మోడీ ప్రభుత్వం పలు సంక్షేమ కార్యక్రమాలు చేపడుతోందన్నారు. బాహ్య సిద్ధాంతాలను కాంగ్రెస్ సర్కారు చంపేసింది. కానీ, ఎన్నీయే ప్రభుత్వం పేదల సంక్షేమం కోసం పనిచేస్తోంది. పీఎం ఆవాన్ యోజన, ఉజ్వల యోజన, స్వచ్ఛభారత్ మిషన్, ఆయుష్మాన్ భారత్ వంటి పథకాలతో గాంధీజీ కలలను మేం సాకారం చేస్తున్నాం అని తెలిపారు. ఈ సందర్భంగా గత కాంగ్రెస్ పాలనపై ఆయన విరుచుకుపడ్డారు. తొలుత ఉపాధి హామీ పథకానికివినోబాజీ అనే పేరు ఉండేది. ఆ తర్వాత 2009లో లోక్ సభ ఎన్నికల సమయంలో ఓటర్లను ఆకర్షించేందుకు నాటి కాంగ్రెస్ ప్రభుత్వం ఈ పథకానికి మహాత్మాగాంధీ పేరు చేర్చింది. అంతేకాదు.. వారి హయాంలో ఈ పథకం అమలులో అనేక లోటుపాట్లు చోటుచేసుకున్నాయి. కూలీలపై ఎక్కువ ఖర్చు చేసి.. మెటీరియల్ కొనుగోలుకు తక్కువ వెచ్చించారని చౌహాన్ మండిపడ్డారు. పేరు మార్పుపై కాంగ్రెస్ ఎంపీ ప్రియాంక గాంధీ విమర్శలను ప్రస్తావించిస్తూ.. గతంలోనే అనేక పథకాలకు కాంగ్రెస్ గాంధీ-నెహ్రూ పేర్లు పెట్టిన విషయాన్ని గుర్తుచేశారు. పరే ప్రాంత నిరుద్యోగులకు ఉపాధి కల్పించడం ద్వారా వారి జీవన ప్రమాణాలను మెరుగుపరచడం, గ్రామీణ ప్రాంతాల్లో సుస్థిర ఆస్తుల కల్పన, వనరుల ఉత్పాదకత, అభివృద్ధి లక్ష్యాలకు దాదాపు రెండు దశాబ్దాల కిందట 'ఎన్ఆర్ఐజీజీ' చట్టాన్ని 2005లో అప్పటి యూపీఏ ప్రభుత్వం తీసుకొచ్చింది. తర్వాత 2009లో మహాత్మాగాంధీ జాతీయ గ్రామీణ ఉపాధి హామీ చట్టం పేరు మార్చారు. అనంతరం సభను వాయిదా వేశారు.

మహాత్మాడిని అవమానించారు

రాష్ట్రాలపై భారం మోపేలా జిల్లు: ప్రయాంక



చదివిన ఎవరికైనా గ్రామీణ ఉపాధి హామీ పథకం ఎలా పూర్తి కాబోతోందో అర్థమవుతుంది. ఈ బిల్లు వలన రాష్ట్రాలపై మరింత ఆర్థిక భారం పడనుంది. రాష్ట్రాలు ఆర్థికంగా ఇబ్బంది పడే అవకాశం ఉంది. సరేగా పథకం పేదలకు అందగా ఉండేది. కానీ, ఇప్పుడు కేంద్ర ప్రభుత్వం తీసుకువచ్చిన బిల్లు పేదలకు పూర్తి వ్యతిరేకంగా ఉంది.' అంటూ కేంద్ర ప్రభుత్వం తీరుపై ప్రియాంక తీవ్ర విమర్శలు చేశారు.

న్యూఢిల్లీ: మహాత్మాగాంధీని అవమానించేందుకే కొత్తగా జీ రామ్ జీ బిల్లును తీసుకుని వచ్చారని కాంగ్రెస్ ఎంపీ ప్రియాంకగాంధీ ఆరోపించారు. సభ వాయిదా పడిన తరువాత పార్లమెంట్ వెలుపల ప్రియాంక గాంధీ వాదనా మీడియాతో మాట్లాడారు. కేంద్ర ప్రభుత్వం తీసుకువచ్చిన జీ రామ్ జీ బిల్లును ప్రతిపక్షాలు తీవ్రంగా వ్యతిరేకించాయన్నారు. 'బిల్లులోని వివరాలను చదివిన ఎవరికైనా గ్రామీణ ఉపాధి హామీ పథకం ఎలా పూర్తి కాబోతోందో అర్థమవుతుంది. ఈ బిల్లు వలన రాష్ట్రాలపై మరింత ఆర్థిక భారం పడనుంది. రాష్ట్రాలు ఆర్థికంగా ఇబ్బంది పడే అవకాశం ఉంది. సరేగా పథకం పేదలకు అందగా ఉండేది. కానీ, ఇప్పుడు కేంద్ర ప్రభుత్వం తీసుకువచ్చిన బిల్లు పేదలకు పూర్తి వ్యతిరేకంగా ఉంది.' అంటూ కేంద్ర ప్రభుత్వం తీరుపై ప్రియాంక తీవ్ర విమర్శలు చేశారు.

సభలో విపక్షం తీరు దారుణం

ప్రతులను చించివేయడం సభను అవమానించడమే

కేంద్రమంత్రిలు బిశ్మిల్, చిరాగ్ పాశ్వాన్

న్యూఢిల్లీ: కేంద్ర మంత్రి ఎస్పీ సింగ్ బిశ్మిల్ మాట్లాడుతూ.. లోక్ సభలో విపక్ష సభ్యులు వ్యవహరించిన తీరుపై ఆగ్రహం వ్యక్తం చేశారు. సభలో బిల్లు కాగితాలను చించివేశారని.. ఇది ఖండించాల్సిన అంశమన్నారు. ప్రజాస్వామ్యంలో ఇలాంటి చర్యలకు చోటు లేదన్నారు. జీ రామ్ జీ బిల్లుపై సుధీర్షంగా చర్చించారని.. అయినప్పటికీ విపక్ష సభ్యులు బిల్లు ప్రతులను చించడం దారుణమన్నారు. ప్రజల ప్రయోజనాల కోసమే ఈ బిల్లును తీసుకురావడం జరిగిందని కేంద్ర మంత్రి స్పష్టం చేశారు. కేంద్ర మంత్రి చిరాగ్ పాశ్వాన్ మాట్లాడుతూ.. లోక్ సభలో ప్రతిపక్ష సభ్యులు వ్యవహరించిన తీరు ఏమాత్రం ఆమోదనీయం కాదన్నారు. 'మీకు వ్యతిరేకించే హక్కు ఉంది. కానీ, ఈ రకమైన ప్రవర్తన సరికాదు. బిల్లు ప్రతులను చించివేయడం, విమానాలు తయారు చేయడం, స్పీకర్ పై విసరడం సరికాదు. దేశంలోనే అతిపురాతన పార్టీగా చెప్పుకునే కాంగ్రెస్ పార్టీ సభ్యులు.. ఇలా ప్రవర్తించడం గర్హనీయం. బిల్లుకు పెట్టిన పేరును విపక్ష సభ్యులు వ్యతిరేకిస్తున్నారు. కానీ, రామడి పేరు ఆ మహాత్మా గాంధీకి ఎంతో ఇష్టమైన పేరు. ఆయన తుదిశ్వాస విడిచే సమయంలోనూ 'హే రామ్' అనే అన్నారు.' అంటూ కేంద్ర మంత్రి పేర్కొన్నారు.

ప్రైవేట్ రంగంలో అణు విద్యుత్

బిల్లుకు పార్లమెంట్ ఆమోదం

న్యూఢిల్లీ: అణు ఇంధన రంగంలో ప్రైవేటు భాగస్వామ్యాన్ని అనుమతించే బిల్లుకు పార్లమెంట్ ఆమోదం తెలిపింది. సన్ద్యుసెబుల్ హార్నిసింగ్ అండ్ అడ్వాన్స్ మెంట్ ఆఫ్ న్యూక్లియర్ ఎనర్జీ ఫర్ ట్రాన్సిమిగ్రేషన్ ఇండియా- శాంతి పేరుతో రూపొందించిన ఈ బిల్లుకు లోక్ సభ ఆమోదం తెలపగా.. గురువారం రాజ్యసభలో మాజువాణి ఓటుతో ఆమోదం పొందింది. భాగస్వామిత్వం అనుమతించడం వల్ల పెట్టుబడులు, ఉద్యోగావకాశాలు కూడా పెరుగుతాయని అధికారపక్షం చెబుతోంది. ఈ బిల్లుపై చర్చకు మంత్రి జితేంద్రసింగ్ సమాధానమిస్తూ.. ఇతర పునరుత్పాదక ఇంధన వనరులతో పోలిస్తే అణుశక్తి ద్వారా నిరంతరాయ విద్యుత్ సరఫరాకు అస్సారం ఉంటుందని చెప్పారు. భద్రత విషయంలో ఆందోళన ఆకర్షిస్తున్నారు. రేడియేషన్ వల్ల ప్రజలకు హాని జరిగినట్లుగా ఎలాంటి ఆధారాలు లేవని స్పష్టంచేశారు. 2047 నాటికి 100 గిగావాట్ల అణు విద్యుదుత్పత్తిని సాధించాల్సి ఉందని గుర్తుచేశారు. ప్రైవేటు రాజ్యసభలో ఈ బిల్లుపై చర్చ సందర్భంగా ప్రైవేటు భాగస్వామ్యాన్ని విపక్ష ఎంపీలు తప్పుబట్టారు. దేశ సార్వభౌమత్వం, భద్రతపై దీనివల్ల ప్రభావం పడుతుందని తృణమూల్ ఎంపీ సాగరిక ఘోష్ ఆరోపించారు. ఈ బిల్లు చాలా ప్రమాదకరమని డిమాండ్ ఎంపీ పీ ఎల్ యన్ విమర్శించారు. ప్రైవేటుకు లాభాలు కట్టబెట్టడమే ప్రభుత్వ ప్రధాన ఉద్దేశంగా కనిపిస్తోందన్నారు. ఈ బిల్లును సెలెక్ట్ కమిటీకి పంపించాలని డిమాండ్ చేశారు. పునరుత్పాదక ఇంధనం ఉండగా.. న్యూక్లియర్ పవర్ పై అంత ఆసక్తి దీనికని అదే ఎంపీ సందీప్ పారక్ ప్రశ్నించారు. ఇదే భాజపా గతంలో భారత్- అమెరికా అణు ఒప్పందాన్ని వ్యతిరేకించిన విషయాన్ని ఈ సందర్భంగా గుర్తుచేశారు. చైనా, ఫ్రాన్స్, రష్యా వంటి దేశాల్లో అణు ఇంధన రంగం ప్రభుత్వం చేతిలోనే ఉందని, అమెరికాలో మాత్రమే 80 శాతం మేర ప్రైవేటు భాగస్వామ్యం ఉందని పేర్కొన్నారు. అమెరికా మోడల్ మనలాంటి దేశాలకు ఏమాత్రం సరికాదన్నారు. ఈ బిల్లును జేపీసీకి పంపించాలని బీజేపీ ఎంపీ ముజిబుల్లాఖాన్ డిమాండ్ చేశారు.



ప్రధాని మోడీకి మరో గౌరవం

అర్ధర్ ఆఫ్ ఒమన్' పురస్కారం ప్రధానం

న్యూఢిల్లీ, డిసెంబర్ 18: భారత ప్రధాని నరేంద్ర మోడీకి అంతర్జాతీయ స్థాయి-లో మరో అరుదైన గౌరవం దక్కింది. బుధవారం ఇథియోపియా అత్యున్నత పురస్కారాన్ని అందుకున్న ప్రధాని మోడీ.. మరుసటి రోజు మరో అరుదైన ఘనతను దక్కించుకున్నారు. ఒమన్ దేశం కూడా తన అత్యున్నత పౌర పురస్కారంతో ప్రధాని మోడీని గౌరవించడం విశేషం. ప్రధాని మోడీ తన మూడు దేశాల పర్యటనలో భాగంగా చివరిగా ఒమన్ లో పర్యటిస్తున్నారు. ఈ సందర్భంగా ఇరు దేశాల మధ్య పలు ఒప్పందాలు ఖరారయ్యాయి. భారత్, ఒమన్ దేశాల మధ్య డైరెక్షిక్ సంబంధాలను బలోపేతం చేయడంలో చేసిన కృషికి గుర్తింపుగా ఒమన్ సెల్మాన్ హైతం బిన్ తారీక్.. మోడీకి 'అర్ధర్ ఆఫ్ ఒమన్' పురస్కారాన్ని ప్రధానం చేశారు. 'అర్ధర్ ఆఫ్ ఒమన్' అనేది ఒమన్, విదేశీయులకు ఇచ్చే అత్యంత విశిష్టమైన పౌర పురస్కారం.భారత్ - ఒమన్ దేశాల మధ్య దౌత్య సంబంధాలు ఏర్పడి 70 ఏళ్లు పూర్తయిన సందర్భంగా మోడీ ఒమన్ లో పర్యటిస్తున్నారు. కాగా, ప్రధాని మోడీ ఇప్పటివరకు వివిధ దేశాల నుంచి 29 అత్యున్నత పౌర పురస్కారాలను అందుకున్నారు. ఇటీవల కువైట్ ప్రభుత్వం కూడా 'అర్ధర్ ఆఫ్ ముబారక్ అల్-కబీర్' అనే అత్యున్నత పురస్కారమైన 'సెషిఫ్ ఆఫ్ ఇథియోపియా'తో ప్రధాని మోడీని సత్కరించింది.

మల్లన్నపేటలో చందీ యాగం

వైభవంగా ముగిసిన ఏడు వారాల జాతర



ప్రజానావ, గొల్లపెల్లి

గొల్లపెల్లి మండలం మల్లన్నపేట గ్రామములోని శ్రీ మల్లికార్జున స్వామి దేవాలయము ఆధ్యాత్మిక శోభతో విరాజిల్లుతోంది. గత ఏడు వారాలుగా కొనసాగుతున్న మల్లన్న పట్టి జాతర ఉత్సవాలు గురువారం నాటి 'చందీ యాగం'తో అత్యంత వైభవంగా ముగిశాయి. జాతర ముగింపు సందర్భంగా ఆలయ ప్రధాన అర్చకులు రాజేందర్ అధ్యక్షంలో చందీ యాగం శాస్త్రోక్తంగా జరిగింది. వేద మంత్రోచ్ఛారణల మధ్య నిర్వహించిన ఈ హోమ పూజల్లో భక్తులు పెద్ద సంఖ్యలో పాల్గొని మొక్కులు చెల్లించుకున్నారు. లోక కల్యాణం కోసం నిర్వహించిన ఈ యాగంతో ఆలయ ప్రాంగణం శివనామస్మరణతో మారుమోగింది. ఏడు వారాల జాతర ఉత్సవాలు సంపూర్ణమయ్యాయి. ఈ ముగింపు వేడుకలలో ఆలయ ఫౌండర్ బ్రహ్మీ కొండూరి శాంతయ్య, ఈడి విక్రమ్ పాల్గొని స్వామివారిని దర్శించుకున్నారు. జాతర విజయవంతంగా పూర్తి కావడంతో భక్తులు, ఆలయ కమిటీ హర్షం వ్యక్తం చేశారు. అనంతరం భక్తులకు తీర్థప్రసాదాల వితరణ జరిగింది.

అక్రమ నల్లా కనెక్షన్లపై జలమండలి ఉక్కుపాదం

9 మందిపై క్రిమినల్ కేసులు నమోదు!

సీతారాం బాగ్ ప్రాంతంలో 15 అక్రమ కనెక్షన్ల తొలగింపు

ఎండి అతోక్ రెడ్డి ఆదేశాలతో విజిలెన్స్ చర్యలు



ప్రజానావ, హైదరాబాద్

హైదరాబాద్ మహా నగర తాగునీటి సరఫరా మరియు మురుగునీటి పారుదల మండలి (జలమండలి) అక్రమ నల్లా కనెక్షన్లదారులపై కఠిన చర్యలకు ఉపక్రమించింది. జలమండలి ఎండి అతోక్ రెడ్డి ఆదేశాల మేరకు విజిలెన్స్ అధికారులు నగరంలోని పలు ప్రాంతాల్లో తనిఖీలు చేపట్టి, నిబంధనలు ఉల్లంఘించిన వారిపై ఎఫ్ఐఆర్ నమోదు చేశారు. రెడ్ హిల్స్ పరిధిలోని సీతారాం బాగ్ ప్రాంతంలో ఈ ఉల్లంఘనలు వెలుగులోకి వచ్చాయి. ఇటీవల ఈ ప్రాంతంలో జీహెచ్ఎంసీ సూతన రోడ్డు పనులు చేపట్టింది. ఈ నిర్మాణ సమయాన్ని అదునుగా తీసుకున్న కొందరు నివాసితులు అధికారుల అనుమతి లేకుండా జలమండలి ప్రధాన పైపులైన్ నుంచి అక్రమంగా కనెక్షన్లు తీసుకున్నారు. ఇక్కడ నివసించే తొమ్మిది మందికి ఇప్పటికే అధికారిక కనెక్షన్లు ఉండగా, అదనంగా మరో 15 అక్రమ నల్లా కనెక్షన్లు స్వయంగా ఏర్పాటు చేసుకున్నట్లు విజిలెన్స్ విభాగం గుర్తించింది. అక్రమ కనెక్షన్ల సమాచారం అందిన వెంటనే జలమండలి విజిలెన్స్ బృందం రంగంలోకి దిగింది. పైపులైన్లకు ఏర్పాటు చేసిన 15 అక్రమ కనెక్షన్లను అధికారులు తక్షణమే తొలగించారు. ప్రభుత్వ ఆస్తిని దుర్వినియోగం చేసినందుకు మరియు నిబంధనలకు విరుద్ధంగా వ్యవహరించినందుకు గాను ఆ తొమ్మిది మందిపై చందానగర్/స్థానిక పోలీస్ స్టేషన్లో క్రిమినల్ కేసులు నమోదు చేశారు. అధికారుల అనుమతి లేకుండా తాగునీటి నల్లా లేదా సీవర్జేట్ పైపులైన్ కనెక్షన్లు తీసుకోవడం నేరమని జలమండలి స్పష్టం చేసింది. నగరవ్యాప్తంగా అక్రమ కనెక్షన్లపై నిరంతరం నిఘా ఉంటుందని, ఉల్లంఘనదారులపై ఎటువంటి ముందస్తు నోటీసులు లేకుండానే క్రిమినల్ కేసులు నమోదు చేస్తామని హెచ్చరించారు. ఎవరికైనా కనెక్షన్లు అవసరమైతే జలమండలి వెబ్సైట్ ద్వారా లేదా కార్యాలయంలో సంప్రదించి అధికారికంగా పొందాలని సూచించారు. నగరంలో ఎక్కడైనా అక్రమ నల్లా లేదా సీవర్జేట్ కనెక్షన్లను గమనిస్తే వెంటనే జలమండలి విజిలెన్స్ బృందానికి సమాచారం అందించాలని అధికారులు కోరారు.

ఏఆర్ హెచ్ సీ అమలు తీరుపై ఎంపీ చామల ఆందోళన

పార్లమెంటులో స్థాయి సంఘం సమావేశంలో ప్రస్తావన

నూకొట్టి:

దేశవ్యాప్తంగా అట్టడుగు వరాలకు, వలస కార్మికులకు తక్కువ ధరకే అద్దె ఇళ్లు కల్పించే 'అఫోర్టబుల్ రెంటల్ హౌసింగ్ కాంప్లెక్స్' పథకం తెలంగాణలో ఆరంభించిన స్థాయిలో అమలు కాకపోవడంపై భువనగిరి ఎంపీ చామల కిరణ్ కుమార్ రెడ్డి తీవ్ర ఆందోళన వ్యక్తం చేశారు. కేంద్ర గృహ నిర్మాణ మరియు పట్టణ వ్యవహారాల మంత్రిత్వ శాఖ అధ్యక్షంలోని పార్లమెంటు స్థాయి సంఘం (ఓబిఎఐఅప్ జశీఎ-ఎత్వం) సమావేశంలో ఆయన ఈ అంశాన్ని లేవనెత్తారు. మాగుంట శ్రీనివాసులు రెడ్డి గారి అధ్యక్షతన ఢిల్లీలో జరిగిన ఈ ఉన్నత స్థాయి సమావేశంలో ఎంపీ చామల కిరణ్ కుమార్ రెడ్డి పాల్గొన్నారు. పట్టణ ప్రాంతాల్లో పేదలు మరియు వలస కార్మికుల గృహ పనికి సౌకర్యాలపై ఈ సమావేశంలో సుదీర్ఘంగా చర్చించారు. కేంద్ర ప్రభుత్వం ఈ పథకం కింద అనేక ప్రోత్సాహకాలు అందిస్తున్నప్పటికీ, తెలంగాణలో దీని అమలు అత్యంత పేలవంగా ఉందని ఎంపీ అధికారులను ప్రశ్నించారు. కేంద్రం నుండి రాయితీలు, మినహాయింపులు అందుతున్నా రాష్ట్రంలో ప్రాజెక్టులు వేగవంతం కాకపోవడానికి గల కారణాలను ఆయన అడిగి తెలుసుకున్నారు. పట్టణ ప్రాంతాల్లో నివసించే నిరుపేదల సాంతింకిల కల నెరవేరే వరకు, వారికి సురక్షితమైన మరియు సరసమైన అద్దె ఇళ్లు కల్పించాల్సిన బాధ్యత ప్రభుత్వంపై ఉందని స్పష్టం చేశారు. హైదరాబాద్ వంటి వేగంగా అభివృద్ధి చెందుతున్న నగరాలకు వలస కార్మికులే వెన్నెముక అని ఎంపీ ఈ సందర్భంగా గుర్తు చేశారు. ఉపాధి కోసం ఇతర ప్రాంతాల నుండి వచ్చే కార్మికులకు అద్దె భారం తగ్గించడానికి ఈ కాంప్లెక్స్లు ఎంతో దోహదపడతాయని వివరించారు.

మాయమవుతున్న పాత జాపకాలు

• అరచేతిలో బండి అవుతున్న బంధాలు!

ప్రజానావ, హైదరాబాద్

కాలం మారుతోంది.. కాలంతో పాటు మనుషులూ మారుతున్నారు. కానీ, ఈ మార్పు మనిషిని యంత్రంగా మారుస్తోందన్నది చేదు నిజం. ఒకప్పుడు ఊపిరి పోసుకున్న పల్లె ఆత్మీయతలు, వీధి వీధినా వినిపించిన పిల్లల కేరింతలు నేడు స్మార్ట్ ఫోన్ల తెరల వెనుక కనుమరుగవుతున్నాయి. 'టెక్నాలజీ' మనిషిని ప్రపంచానికి దగ్గర చేస్తోందో లేదో కానీ, పక్కనున్న మనిషికి మాత్రం అమడ దూరం తీసుకెళ్తోంది.

రచ్చబండ ముచ్చట్లు.. అంతా గతం!

ఒకప్పుడు పల్లెల్లో ఉదయం లేచానే పలకరింపులతో రోజు మొదలయ్యేది. సాయంత్రం వేళల్లో ఊరి మధ్యలోని రచ్చబండ సామాజిక చర్చలకు వేదికగా ఉండేది. అక్కడ పెద్దల అనుభవాలు, కష్టసుఖాల పంపిణీ జరిగేది. ఇప్పుడు రచ్చబండలు వెలవెలబోతున్నాయి. మనుషులు భౌతికంగా దగ్గరగా ఉన్నా, మానసిక ప్రపంచాలు వేరవుతున్నాయి. చేతిలో ఫోన్ ఉంటే చాలు, పక్కన ఎవరున్నారో కూడా



వంత పరిస్థితి.. అరచేతిలో లోకం..

ఒంటరిగా మనిషి!సాంకేతికత పెరిగిన కొద్దీ సౌకర్యాలు పెరిగాయి కానీ, ప్రశాంతత కరువవుతోంది. చిన్న వయసులోనే మానసిక ఒత్తిడి, ఏకాగ్రత లోపించడం వంటి సమస్యలు ఈ స్మార్ట్ ఫోన్ వాడకం వల్ల వస్తున్నాయని నిపుణులు హెచ్చరిస్తున్నారు. పల్లెల్లో సైతం ఈ పరిస్థితి రావడం విచారకరం.మేలుకోకపోతే అంతే! జ్ఞాపకాలు కనుమరుగు కాకముందే.. బంధాలు పూర్తిగా తెగిపోకముందే మనం మేలుకోవాలి. సాంకేతికతను అవసరానికి మాత్రమే వాడుతూ, మనుషులతో గడిపే సమయాన్ని పెంచుకోవాలి. పాత ఆటలను, నాటి ఆత్మీయ పలకరింపులను మళ్ళీ బతికించుకోవాల్సిన బాధ్యత మనందరిపై ఉంది.

పట్టించుకోసంతగా మనిషి ఆ 'మాయా ప్రపంచం'లో మునిగిపోతున్నాడు.

మైదానాలు ఖాళీ.. మొబైల్ గేమ్స్ పులే!

గతంలో సెలవు వచ్చిందంటే చాలు.. పిల్లలు చెరువుల గట్టు, చెట్ల నీడలు, వీధి చివర మైదానాల్లో సందడి చేసేవారు. గిల్లి దండ, దాగుడు మూతలు, కబడ్డీ, వోటీలు, తొక్కుడు బిళ్ళ వంటి ఆటలు పిల్లల్లో శారీరక దృఢత్వాన్ని, జట్టు స్ఫూర్తిని నింపేవి. నేడు ఆ సందడి ఎక్కడా కనిపించడం లేదు. పసిపిల్లల నుండి వండు ముసలి వరకు అందరూ స్మార్ట్ ఫోన్లకే పరిమితమవుతున్నారు. శారీరక శ్రమ లేని 'వీడియో గేమ్స్' మోజులో పడి భవిష్యత్ తరం రోగాల బారిన పడుతోంది..

సోషల్ మీడియా వ్యామోహం

తగ్గుతున్న బంధాలు

ఒకప్పుడు వండుగుల, శుభకార్యాలు అంటే అందరూ కలిసి చేసుకునే వేడుకలు. ఇప్పుడు అవన్నీ 'స్టేటస్' అవ్వడేట్లుగా మారిపోయాయి. ముఖాముఖి పలకరింపులు తగ్గిపోయి, ఎమోజీల ద్వారా పలకరింపులు

రహదారులపై కనిపించని దారి

• దట్టమైన పొగమంచుతో వాహనదారుల ఇక్కట్లు!

ప్రజానావ, రాయకల్

జగిత్యాల జిల్లాలో చలి తీవ్రత రోజురోజుకూ పెరుగుతోంది. గురువారం ఉదయం రాయకల్ మండలవ్యాప్తంగా దట్టమైన పొగమంచు కురిసింది. దీంతో రహదారులు మంచు దుప్పటిని కప్పకున్నట్లుగా మారిపోయాయి. ముఖ్యంగా మండల కేంద్రం నుంచి ఇతర ప్రాంతాలకు వెళ్లే ప్రయాణికులు తీవ్ర ఇబ్బందులు ఎదుర్కొన్నారు.రాయకల్ మండల కేంద్రం నుంచి మేడిపల్లి, కోరుట్ల, రామాజీపేట మండలాలకు వెళ్లే ప్రధాన రహదారిపై గురువారం ఉదయం పొగమంచు భీభత్సం సృష్టించింది. దట్టమైన మంచు కారణంగా ఎదురుగా వచ్చే వాహనాలు కూడా కనిపించని పరిస్థితి నెలకొంది. సాధారణంగా రద్దీగా ఉండే ఈ మార్గాల్లో వాహనాలు నడవడం కష్టతరమవుడంతో వాహనదారులు చాలా చోట్ల వాహనాలను నిలిపివేయాలి వచ్చింది.



వణికిస్తున్న చలిపులి - గడప దాటని జనం

గత వారం రోజులుగా జిల్లాలో కనిష్ట ఉష్ణోగ్రతలు సమోదవుతున్నాయి. తీవ్రమైన చలి కారణంగా ప్రజలు జీవనశైలిలో పెను మార్పులు వచ్చాయి. చలి తీవ్రత దృష్ట్యా ఉదయం ఎనిమిది గంటల వరకు కూడా ప్రజలు

ఇళ్ల నుండి బయటకు రావడానికి సాహసించడం లేదు. ముఖ్యంగా వృద్ధులు, చిన్న పిల్లలు చలికి తీవ్రంగా ఇబ్బంది పడుతున్నారు. సాయంత్రం ఆరు గంటల నుండే చలి గాలులు మొదలవుతుండటంతో వ్యాపార సముదాయాలు కూడా త్వరగానే ముగుస్తున్నాయి. రహదారులు వెలవెలబోతున్నాయి.

ఘనంగా సర్దార్ వల్లభాయ్ పటేల్ మెమోరియల్ డే

- గుజరాత్లోని కరంసంద్లో కార్యక్రమం
- హాజరైన 20 రాష్ట్రాల కాపు పటేల్ సంఘాల అధ్యక్షులు, ముఖ్య నాయకులు
- డా. కొండ దేవయ్యకు నేషనల్ గార్డ్ పటేల్ యూనిటీ అవార్డు

ప్రజానావ, హైదరాబాద్: దేశ ఐక్యతకు ప్రతీకగా నిలిచిన ఉక్కు మనిషి సర్దార్ వల్లభాయ్ పటేల్ 75వ మెమోరియల్ డేను సంగజరాత్ రాష్ట్రం కరంసంద్లో ఘనంగా నిర్వహించారు. ఈ కార్యక్రమంలో తెలంగాణ రాష్ట్ర మున్నూరు కాపు పటేల్ సంఘం రాష్ట్ర అధ్యక్షుడు, ఆలిండియా భారతీయ కాపు ఐక్య వేదిక జాతీయ అధ్యక్షుడు డా. కొండ దేవయ్య పటేల్కు 'నేషనల్ గార్డ్ పటేల్ యూనిటీ అవార్డు'ను ప్రధానం చేశారు. సర్దార్ మిషన్ సర్దార్ పటేల్ రీసెర్చ్ సెంటర్ ఆర్గనైజేషన్ అధ్యక్షంలో, సంస్థ చైర్మన్ చిరాగ్ పటేల్ నాయకత్వంలో నిర్వహించిన ఈ కార్యక్రమానికి దేశ వ్యాప్తంగా 20 రాష్ట్రాల కాపు పటేల్ సంఘాల అధ్యక్షులు, ముఖ్య నాయకులు హాజరయ్యారు. నార్త్ ఇండియా, సౌత్ ఇండియా నుంచి ప్రముఖ కాపు నేతలు పాల్గొని కార్యక్రమాన్ని విజయవంతం చేశారు.

భవిష్యత్ కార్యచరణపై విస్తృత చర్చ

కార్యక్రమంలో భాగంగా ముందుగా సర్దార్ వల్లభాయ్ పటేల్ నివాసం వద్ద ప్రత్యేక పూజా కార్యక్రమాలు నిర్వహించారు. అనంతరం పటేల్ మెమోరియల్

స్టేడియంలో జరిగిన సభలో కాపు పటేల్ సమాజ ఐక్యత, భవిష్యత్ కార్యాచరణపై విస్తృత చర్చ జరిగింది. గత రెండు దశాబ్దాలుగా కాపు పటేల్ కుల ఐక్యత, సామాజిక సేవ, సంఘటిత ఉద్యమాల కోసం చేసిన విశేష సేవలను గుర్తించి డా. కొండ దేవ


య్య పటేల్ను మెదల్, పతకం, శాలువాతో "పటేల్ యూనిటీ అవార్డు"తో ఘనంగా సత్కరించారు. ఈ సందర్భంగా డా. కొండ దేవయ్య పటేల్ మాట్లాడుతూ "కాపు పటేల్ సమాజ ఐక్యత కోసం తన సేవలను గుర్తించి ఈ అవార్డు ఇవ్వడం ఆనందంగా ఉందన్నారు. నిజాం పాలన నుంచి తెలంగాణ విముక్తికి పోరాడిన జాతీయ నాయకుడు సర్దార్ వల్లభాయ్ పటేల్ పేరుతో లభించిన ఈ అవార్డు తన బాధ్యతను మరింత పెంచిందని పేర్కొన్నారు. తెలంగాణలో మున్నూరు కాపు పటేల్లు గ్రామ స్థాయి నుంచి రాష్ట్రస్థాయి వరకు ఐక్యంగా ముందుకు సాగాలని, స్వార్థ రాజకీయాలతో కుల విభజనకు తావివ్వకుండా విద్య, ఉపాధి, రాజకీయ ప్రాతినిధ్యం కోసం సంఘటితంగా పోరాడాలి అని పిలుపునిచ్చారు.

త్వరలో ఆలిండియా కాపు నేషనల్ కాన్ఫరెన్స్

ఆలిండియా భారతీయ కాపు ఐక్య వేదిక అధ్యక్షంలో త్వరలో జాతీయస్థాయి నేషనల్ కాన్ఫరెన్స్ నిర్వహించనున్నట్లు డా. కొండ దేవయ్య పటేల్ ప్రకటించారు. ప్రతి మున్నూరు కాపు పటేల్ కుల ఐక్యతను అర్థం చేసుకొని యువతరం, మహిళలు, మేధావులు, ఉద్యోగస్తులు, ఆర్థికంగా బలమైన వ్యాపారవేత్తలు ముందుకు వచ్చి సంఘటితంగా పనిచేయాలన్నారు. దేశవ్యాప్తంగా ప్రాంతాల వారీగా 12 వేర్వేల్ పిలువబడే సుమారు 20 కోట్ల మంది కాపు సమాజానికి ఐక్య నాయకత్వం అందించడమే తన లక్ష్యం అని పేర్కొంటూ.. అందరు అధ్యక్షులు, నాయకులను కలుపుకుని ముందుకు సాగుతున్నామని డా. కొండ దేవయ్య పటేల్ స్పష్టం చేశారు.



ఉద్రిక్తంగా కాంగ్రెస్ ధర్మా



**సిరిసిల్ల బీజేపీ
కార్యాలయం వద్ద
ఆందోళన**

- భారీగా చేరుకున్న కాషాయం శ్రేణులు
- పోలీసుల మోహరింపు



కాంగ్రెస్ పార్టీ బీజేపీ జిల్లా పార్టీ కార్యాలయం ముందు చేస్తున్న ధర్మాపై కనీస అవగాహన లేదన్నారు. నేషనల్ హెరాల్డ్ కేసు వేసిన వ్యక్తి సుబ్రహ్మణ్యస్వామి అని.. ఆయనకు బీజేపీకి ఏమాత్రం సంబంధం లేదన్నారు. ఈ కేసులో నిర్దోషులుగా కేసు గెలిస్తే సంబరాలు చేసుకోవాలి కానీ.. ఈ ధర్మాలు ఎందుకో అర్థం కావడం లేదంటూ మండిపడ్డారు. కాంగ్రెస్ పార్టీ అధికార దుర్వినియోగానికి పాల్పడుతుందని కాంగ్రెస్ పార్టీ తీరును తప్పుపట్టారు. కాంగ్రెస్ పార్టీ నాయకులు ధర్మా చేస్తే బీజేపీ నాయకులను పార్టీ కార్యాలయంలో బంధించడం ఎంతవరకు సమంజసమంటూ ప్రశ్నించారు. బీజేపీ నేతలను అరెస్టు చేయడం సరికాదని ఆగ్రహం వ్యక్తం చేశారు. గోపీ వెంట బీజేపీ నాయకులు, కార్యకర్తలున్నారు.

ప్రజానావ, సిరిసిల్ల: కాంగ్రెస్ ఆధ్వర్యంలో నేషనల్ హెరాల్డ్ కేసు సోనియాగాంధీ, రాహుల్ గాంధీలను బీజేపీ, ఈడీ వేధింపులకు గురిచేస్తుందంటూ రాజస్థాన్ సిరిసిల్ల జిల్లా కాంగ్రెస్ ఆధ్వర్యంలో చేపట్టిన ధర్మా ఉద్రిక్తంగా మారింది. గురువారం జిల్లా బీజేపీ కార్యాలయం ముందు కాంగ్రెస్ నేతలు ఆందోళనకు దిగారు. ప్రభుత్వ విప్, వేములవాడ ఎమ్మెల్యే ఆది శ్రీనివాస్, గ్రంథాలయ సంస్థ చైర్మన్ నాగుల సత్యనారాయణ, జిల్లా కాంగ్రెస్ అధ్యక్షులు సంగీతం శ్రీనివాస్, నాయకులు కటుకం మృత్యుంజయ్య, జిల్లా నాయకులు, కార్యకర్తలు పాల్గొన్నారు. పోలీసులు పెద్ద ఎత్తున చేరుకుని పరిస్థితులను అదుపులోకి తెచ్చారు. బీజేపీ నాయకులను పార్టీ కార్యాలయంలో నుంచి బయటకు రాకుండా చేశారు. ఈ సందర్భంగా పరస్పరం ఆరోపణలు చేసుకుంటూ నినాదాలు చేశారు. అనంతరం ప్రభుత్వ విప్ ఆది శ్రీనివాస్, బీజేపీ అధ్యక్షులు రెడ్డబోయిన గోపిలు వేర్వేరుగా మాట్లాడారు.

ప్రశ్నించే గొంతులను అణిచివేస్తుంది

కాంగ్రెస్కు అవగాహన లేదు

ప్రభుత్వ విప్ ఆది శ్రీనివాస్ మాట్లాడుతూ నేషనల్

బీజేపీ జిల్లా అధ్యక్షుడు రెడ్డబోయిన గోపీ మాట్లాడుతూ



జింగుబాయి ఉత్సవాలను సమర్థవంతంగా నిర్వహించాలి

ప్రజానావ, ఉట్టూర్: జింగుబాయి ఉత్సవాలను సమర్థవంతంగా నిర్వహించాలని ఉట్టూర్ ఐటీడిఏ పీఠ యువరాజ్ ముఖ్య అధ్యక్షులు. గురువారం ఆయన ఛాంబర్ లో జింగుబాయి దేవస్థాన కమిటీ ప్రతినిధులతో కలిసి ఉత్సవ గోడ ప్రతులను అంకితమిచ్చారు. ఈ సందర్భంగా ఆయన మాట్లాడుతూ ఈనెల 22న కొమురంభీం ఆసిఫాబాద్ జిల్లా కెరమెరి మండలంలో దీపస్మరణ కార్యక్రమాలతో ఉత్సవాలు ప్రారంభమవుతాయని, 30న మహాపూజ

ఉంటుందని తెలిపారు. వచ్చేనెల 17న ముగింపు కార్యక్రమాలు నిర్వహించడం జరుగుతుందని పేర్కొన్నారు. గిరిజనుల ఆరాధ్య దైవమైన జింగుబాయి ఉత్సవాలను ప్రశాంత వాతావరణంలో జరుపుకోవాలని సూచించారు. ఉత్సవాలకు హాజరయ్యే భక్తులకు ఎలాంటి ఇబ్బందులు తలెత్తకుండా అవసరమైన ఏర్పాట్లు చేయాలని పేర్కొన్నారు. ఈ కార్యక్రమంలో జింగుబాయి దేవస్థాన కమిటీ ప్రతినిధులు, సిబ్బంది పాల్గొన్నారు.

సర్పంచ్ కు సన్మానం

ప్రజానావ, నేరడిగొండ: మండలంలోని కుంటాల(బి) గ్రామ సర్పంచ్ ఆత్రం గంగారాంతో పాటు వార్డు సభ్యులను గ్రామ ప్రజలు ఏకగ్రీవంగా ఎన్నుకున్నారు. ఈ సందర్భంగా మండల కేంద్రంలోని క్యాంప్ కార్యాలయంలో గురువారం బోర్డ్ నియోజకవర్గ కాంగ్రెస్ పార్టీ ఇంచార్జి ఆదే గజేందర్ నూతన సర్పంచ్ ఆత్రం గంగారాం, ఉప సర్పంచ్ తోడంట్ లక్ష్మణ్ లను శాలువలతో సన్మానించారు. అదేవిధంగా నియోజకవర్గంలో కాంగ్రెస్ పార్టీ బలపర్చిన సర్పంచ్ అభ్యర్థులు, వార్డు సభ్యులను శాలువలతో సత్కరించి శుభాకాంక్షలు



తెలిపారు. ఈ కార్యక్రమంలో గ్రామస్థులు బాసోతు వసంత్ రావు, రఘునాథ్ తదితరులు పాల్గొన్నారు.



ఫర్టిలైజర్ యాప్ పై రైతులకు వివరించాలి

ఇన్ చార్జ్ కలెక్టర్ గరిమ లగ్రవాలి

ప్రజానావ, సిరిసిల్ల: రైతులకు ఎరువుల సరఫరా విషయంలో ఇబ్బందులు దూరం చేసేందుకు రాష్ట్ర వ్యవసాయ శాఖ రూపొందించిన ఫర్టిలైజర్ యాప్ పై వివరించాలని ఇన్ చార్జ్ కలెక్టర్ గరిమ లగ్రవాలి పిలుపునిచ్చారు. ఫర్టిలైజర్ యాప్ పై అవగాహన, ఆయిల్ పామ్ సాగు విస్తీర్ణ లక్ష్యాల సాధనపై సిరిసిల్ల మున్సిపల్ పరిధిలోని చంద్రపేట రైతు వేదికలో ఫెర్టిలైజర్ షాప్, ఐకీపీ ఫెర్టిలైజర్ డీలర్లు, వ్యవసాయ అధికారులు, పీఏసీఎస్ కార్యదర్శులకు శిక్షణ, అవగాహన కార్యక్రమాన్ని గురువారం నిర్వహించగా, ఇన్ చార్జ్ కలెక్టర్ గరిమ లగ్రవాలి ముఖ్య అతిథిగా హాజరై మాట్లాడారు. వ్యవసాయ శాఖ ఆధ్వర్యంలో రూపొందించిన ఫర్టిలైజర్ యాప్ తో ఉపయోగాలను రైతులకు వివరించాలని సూచించారు. యాప్ వినియోగంతో రైతులకు ఎరువుల వివరాలు, ఎక్కడ అందుబాటులో ఉందో అనే సమాచారం తెలుస్తుందని, వారికి కేటాయించిన ఎరువులు అందుబాటులో ఉంటాయనే వివరాలు తెలుపాలని సూచించారు. ఎక్కువ నుంచి అయినా రైతులు తమ పట్టాదారు పాస్ పుస్తకం వివరాలతో లాగిన్ అయితే వారికి పూర్తి సమాచారం అందుబాటులో ఉంటుందని స్పష్టం చేశారు. షాపుల యజమానులు యాప్ పై రైతులకు అవగాహన కల్పించేందుకు ఒకరిని నియమించాలని, వారు రైతులకు యాప్ లో బుకింగ్ పై సహాయం చేయాలన్నారు. ఆయిల్ పామ్ సాగు విస్తీర్ణ పెరగడంతో రైతులకు అధిక లాభం జరగడంతో పాటు దేశానికి కూడా ఎంతో మేలు చేకూరుతుందని తెలిపారు. చౌయిల్ పామ్ సాగుకు ఆసక్తిగా ఉన్న రైతుల వివరాలు వ్యవసాయ, ఉద్యోగసహకార శాఖ అధికారులకు తెలియజేయాలని సూచించారు. ఈ కార్యక్రమంలో జిల్లా వ్యవసాయ అధికారి అశ్వల్ బేగం, ఉద్యోగసహకార శాఖ అధికారి శరత్ బాబు, ఏవో, ఏఈవోలు తదితరులు పాల్గొన్నారు.

ఎన్నికల విధుల్లో మరణించిన ఉద్యోగులకు సంతాపం

ప్రజానావ, ఆసిఫాబాద్: ఎన్నికల విధుల్లో మరణించిన ఉద్యోగుల కుటుంబ సభ్యులకు ప్రగాఢ సానుభూతి తెలిజేస్తున్నామని జిల్లా ఎన్నికల అధికారి, కలెక్టర్ వెంకటేశ్ ధోతే ఒక ప్రకటనలో తెలిపారు. మరణించిన వారి కుటుంబ సభ్యులకు ఎక్స్ గ్రేషియా చెల్లించేలా ప్రభుత్వానికి ప్రతిపాదనలు పంపేందుకు చర్యలు తీసుకుంటున్నామని పేర్కొన్నారు. ములుగు జిల్లా వెంకటాపురం మండలం మండల పరిషత్ అభివృద్ధి అధికారి రాజేంద్రప్రసాద్, జిల్లాలోని ఆసిఫాబాద్ మిషన్ భగీరథ ఏక కట్ట రాజు ఎన్నికల విధి నిర్వహణలో మృతి చెందారని తెలిపారు. గ్రామ పంచాయతీ ఎన్నికలను విజయవంతంగా నిర్వహించడంలో అధికారుల పాత్ర అభినందనీయమని కొనియాడారు.



పనుల్లో నాణ్యత పాటించాలి



ప్రజానావ, వేములవాడ: సంప్రదాయ శైలిని కాపాడుతూ పనుల్లో నాణ్యత ప్రమాణాలు పాటించాలని ప్రభుత్వ విప్, వేములవాడ ఎమ్మెల్యే ఆది శ్రీనివాస్ అన్నారు. రాజస్థాన్ సిరిసిల్ల జిల్లా వేములవాడలోని రాజరాజేశ్వర స్వామి వారి దేవస్థానంలో కొనసాగుతున్న ఆలయ విస్తరణ, అభివృద్ధి పనులపై దేవస్థానం అతిథి గృహంలో గురువారం అధికారులతో సమావేశం నిర్వహించారు. ఈ సందర్భంగా ప్రధాన ఆలయ రాజగోపురం నిర్మాణం, ఆలయ విస్తరణ పనులు, బద్ది పోవమ్మ ఆలయం నిర్మాణం, రాజగోపుర అభివృద్ధి పనుల పురోగతిపై సంబంధిత అధికారులతో విపులంగా చర్చించారు. నిర్మాణ పనులు నాణ్యత ప్రమాణాలకు అనుగుణంగా, నిర్ణీత కాలపరిమితిలో పూర్తిచేయాలని అధికారులకు సూచనలు జారీ చేశారు.

నిపుణుల సూచనలు అమలు చేయాలి

భక్తుల సౌకర్యార్థం చేపడుతున్న నిత్య అన్నదానం భవనం, ఇతర అనుబంధ నిర్మాణాలపై ప్రత్యేక దృష్టి సారించాలని, అలాగే కొత్తగా నిర్మించబడుతున్న భవనాల వద్ద భక్తులకు సరిపడా పార్కింగ్ సౌకర్యాలు కల్పించాలని ఆదేశించారు. నిర్మాణ భద్రత, డిజైన్, సాంకేతిక అంశాలపై నిపుణుల సూచనలు తప్పనిసరిగా అమలు చేయాలని పేర్కొన్నారు. ఆలయ అభివృద్ధి పనులు భక్తులకు ఎలాంటి అసౌకర్యం కలగకుండా, సంప్రదాయ శైలిని కాపాడుతూ పూర్తి చేయాలని ఎమ్మెల్యే ఆది శ్రీనివాస్ అధికారులను ఆదేశించారు. ఈ సమావేశంలో ఆర్ అండ్ బీ కరీంనగర్ సెక్షన్ ఇంజనీర్ కే.రామ, ఆర్ అండ్ బీ సిరిసిల్ల ఎగ్జిక్యూటివ్

- సంప్రదాయ శైలిని కాపాడేలా ఉండాలి
- కొత్త భవనాల వద్ద సరిపడా పార్కింగ్ సౌకర్యాలు కల్పించాలి
- ప్రభుత్వ విప్, వేములవాడ ఎమ్మెల్యే ఆది శ్రీనివాస్
- ఆలయ విస్తరణ, అభివృద్ధి పనులపై సమీక్ష

ఇంజనీర్ వీ.నరసింహాచారి, స్రుక్మల్ కన్నులైల్ శ్రీధర్ రెడ్డి, ఈఎస్సీ ప్రత్యేక అధికారి రవీందర్ రెడ్డి, డీఈఈ శాంతయ్య, కాంట్లాక్టర్తో పాటు దేవస్థానం ఈవో ఎల్. రమణ్ దేవి, ఈఈ రాజేష్, డీఈఈ రఘునందన్, మైపాల్ రెడ్డి, ఏఈఈలు బ్రహ్మాన్నగారి శ్రీనివాస్, జి. అశోక్ , ఆలయ సిబ్బంది పాల్గొన్నారు.



తెల్లని దుస్తుల్లో మెరిసిపోతున్న స్థుతి మంధాన

ముంబై: భారత మహిళా స్టార్ క్రికెటర్, వైస్ కెప్టెన్ స్థుతి మంధాన సోషల్ మీడియాలో తన తాజా ఫోటోలతో నందడి చేస్తోంది. ఇటీవల ఓ కార్టూక్‌మంలో పాల్గొన్న స్థుతి మంధాన.. తెల్లటి వన్-షీస్ డ్రెస్‌లో ఎంతో అందంగా కనిపించింది. బుగ్గపై డింపుల్, ముఖంలో చిరునవ్వుతో ఉన్న ఆమె ఫోటోలు ఇప్పుడు నెట్టింట వైరల్ అవుతున్నాయి. గత నెలలో స్థుతి మంధాన వ్యక్తిగత జీవితంలో కొన్ని ఒడిదుడుకులు ఎదురైన విషయం తెలిసిందే. పలాష్ ముచ్చల్‌తో వివాహం రద్దయిందని స్వయంగా స్థుతి మంధాన సోషల్ మీడియా ద్వారా వెల్లడించింది. ఈ వార్త అభిమానులను కొంత ఆందోళనకు గురిచేసింది. అయితే కష్టకాలం నుంచి ఆమె వేగంగా కోలుకుంటోంది. “క్రికెట్ నా సర్వస్వం, నా మొదటి ప్రేమ” అని ఆమె ఇటీవల పేర్కొంది. తాజా ఫోటోల్లో ఆమె ఉత్సాహంగా ఉండటం చూసి అభిమానులు సంతోషం వ్యక్తం చేస్తున్నారు. క్రికెట్ మైదానంలో స్థుతి మంధాన నందడి మళ్లీ మొదలుకానుంది. డిసెంబర్ 21 నుండి భారత్, శ్రీలంక జట్ల మధ్య 5 టీ20 మ్యాచ్‌ల సిరీస్ ప్రారంభం కానుంది. ఈ సిరీస్‌లో స్థుతి కీలక పాత్ర పోషించనుంది. జనవరి 9 నుంచి మహిళల ప్రీమియర్ లీగ్ ప్రారంభం కానుంది. ఇందులో స్థుతి మంధాన రాయల్ చాలెంజర్స్ బెంగళూరు జట్టుకు సారథ్యం వహించనుంది. మహిళల ప్రీమియర్ లీగ్ మొదటి మ్యాచ్‌లోనే ఆసక్తికర పోరు జరగనుంది. జనవరి 9న యల్ చాలెంజర్స్ బెంగళూరు(స్థుతి మంధాన), ఇండియాన్స్ (హర్పల్‌ప్రీత్ కౌర్) జట్లు తలపడనున్నాయి. టీమిండియా కెప్టెన్, వైస్ కెప్టెన్ తలపడనుండటంతో ఈ మ్యాచ్‌పై భారీ అంచనాలు నెలకొన్నాయి.

రోబ్ బాల్ వరల్డ్ కప్ విజేతగా భారత్!

దుబాయ్: రోల్ బాల్ వరల్డ్ కప్‌లో భారత పురుషుల, మహిళల జట్లు విజేతగా నిలిచాయి. దుబాయ్ వేదికగా జరిగిన ఈ టోర్నీ ఫైనల్‌లో భారత పురుషుల జట్టు 11-10 తేడాతో, మహిళల జట్టు 3-2 తేడాతో కెన్యా పురుషుల, మహిళల జట్లను ఓడించాయి. ఈ గెలుపుతో ప్రపంచకప్ టైటిల్స్‌ను ముద్దాడాయి. ఆసాంతం ఉత్సాహంగా సాగిన ఫైనల్ మ్యాచ్‌లో డిఫెండింగ్ ఛాంపియన్ కెన్యా భారత పురుషుల జట్టుకు గట్టి పోటీనిచ్చింది. ఒక దశలో భారత్ వెనుకంజలో నిలిచినప్పటికీ.. పుంజుకుని ఈ విజయాన్ని కైవసం చేసుకుంది. ఇది భారత పురుషుల జట్టుకు 5వ ప్రపంచకప్ టైటిల్. మహిళలకు మూడో ప్రపంచకప్ టైటిల్. ఈ మెగా ఈవెంట్‌లో భారత్, కెన్యా, పోలాండ్, అర్జెంటీనా, సౌదీ అరేబియా, పాకిస్తాన్ వంటి దేశాలు పాల్గొన్నాయి. 2023లో పూణేలో జరిగిన ప్రపంచకప్‌లో కెన్యా చేతిలో ఎదురైన ఓటమికి భారత్ ప్రతీకారం తీర్చుకుంది. ఈసారి దుబాయ్ గడ్డపై భారత్ రెండు విభాగాల్లోనూ క్లీన్ స్వీప్ చేసింది. భారత మూలాలన్న ఈ క్రీడలో మన జట్టు ప్రపంచ స్థాయి ఆధిపత్యాన్ని చెలాయించాయి. భారత పురుషుల జట్టు విజయంలో రోహన్ దాభాడే, హితేష్ సింగ్, యష్ రాశియా, హర్షల్ ఘుగ్ కీలక పాత్ర పోషించాడు. రోలా బాల్ అనేది భారత్‌లో పుట్టి విస్తృతమైన క్రీడ. సింపుల్‌గా చెప్పాలంటే.. బాస్కెట్‌బాల్, హ్యాండ్‌బాల్, రోలర్ స్కేటింగ్ కలిసిన ఆట. ఈ క్రీడలో ఆటగాళ్ళు రోలర్ స్కేట్స్ ధరించి, బంతిని డ్రిబ్లింగ్ చేస్తూ ఎదుటి జట్టు గోల్ పోస్ట్‌లోకి పంపాలి. ప్రతి జట్టులో 12 మంది ఆటగాళ్ళు ఉంటారు. కానీ మైదానంలో ఒకేసారి 6 మంది



మాత్రమే ఆడతారు. ఇందులో ఒక గోల్ కీపర్ ఉంటాడు. ఆటగాళ్ళు స్కేటింగ్ చేస్తూ బంతిని చేత్తో పట్టుకుని బాస్కెట్ బాల్ తరహాలో డ్రిబ్లింగ్ చేయాలి. బంతిని ఒక చేత్తో లేదా రెండు చేతులతో పాస్ చేయవచ్చు. కానీ గోల్ వేసేటప్పుడు

మాత్రం ఒక చేయి మాత్రమే ఉపయోగించాలి. నిర్దిత సమయంలో ఏ జట్టు ఎక్కువ గోల్స్ చేస్తే ఆ జట్టు విజేతగా నిలుస్తుంది. భారత్‌లో పుట్టిన ఈ క్రీడను ఇప్పుడు ప్రపంచవ్యాప్తంగా 50కి పైగా దేశాల్లో ఆడుతున్నారు.

మూడో టెస్ట్‌లోనూ ఆస్ట్రేలియా జోరు

ఇంగ్లండ్ 68 ఓవర్లలో 8 వికెట్లకు 213 పరుగులు

అడిలైడ్: ప్రతిష్టాత్మక యాషెస్ సిరీస్‌లో భాగంగా అడిలైడ్ వేదికగా జరుగుతున్న మూడో టెస్ట్‌లోనూ ఆస్ట్రేలియా పట్టుబిగించింది. ముందుగా బ్యాటింగ్‌లో సత్తా చాటిన ఆసీస్.. ఆ తర్వాత బౌలింగ్‌లోనూ చెలరేగింది. దాంతో రెండో రోజు ఆట ముగిసే సమయానికి ఇంగ్లండ్ 68 ఓవర్లలో 8 వికెట్లకు 213 పరుగులు చేసింది. కెప్టెన్ బెన్ స్టోక్స్(45 బ్యాటింగ్)తో పాటు జో ఫ్రా ఆర్చర్(30 బ్యాటింగ్) క్రీజాలో ఉన్నారు. హ్యరీ బ్రూక్(45) పర్యాటేదనిపించగా.. మిగతా బ్యాటర్లు నిరాశపడ్డారు. ఆసీస్ బౌలర్లలో ప్యాట్ కమిన్స్ మూడు వికెట్లు తీయగా.. స్మిట్ బోలాండ్, నాథన్ లయన్ రెండేసి వికెట్లు తీసారు. కామెరాన్ గ్రీన్‌కు ఒక వికెట్ దక్కింది. అంతకుముందు 326/8 ఓవర్లవైట్ స్కోర్‌తో రెండో రోజు ఆటను కొనసాగించిన ఇంగ్లండ్.. 91.2 ఓవర్లలో 371 పరుగులకు కుప్పకూలింది. ఓవర్లవైట్ బ్యాటర్లలో అలెక్స్ క్యారీ(106) త్వరగానే బెటప్పగా.. మిచెల్ స్టార్క్(54) హాఫ్ సెంచరీ పూర్తి చేసుకున్నాడు. నాథన్ లయన్(9) ఫిఫ్‌లమవ్వగా.. స్మిట్ బోలాండ్(14 నాటౌట్) అజేయంగా నిలిచాడు. ఇంగ్లండ్ బౌలర్లలో జో ఫ్రా ఆర్చర్(5/53) ఐదు వికెట్లు తీయగా.. బ్రెడన్ కార్లీ, విల్ జాక్స్ రెండేసి వికెట్లు పడగొట్టారు. జోష్ టంగ్‌కు ఓ వికెట్ దక్కింది. ఇంగ్లండ్ ఇంకా 158 పరుగుల వెనుకంజలో ఉంది. అద్భుతం జరిగితే తప్పా ఈ మ్యాచ్‌లో ఇంగ్లండ్ పుంజుకునే అవకాశాలు కనిపించడం లేదు. ఇప్పటికే ఈ సిరీస్‌లో ఇంగ్లండ్ 0-2తో వెనుకంజలో



నిలిచింది. మరోవైపు డీఆర్‌ఎస్ విషయంలో తీవ్ర దుమారం రేగింది. సాంకేతిక లోపం కారణంగా ఆస్ట్రేలియా బ్యాటర్ అలెక్స్ క్యారీ బెటయ్యే ప్రమాదం నుంచి తప్పించుకున్నాడు. ఈ అవకాశాన్ని సద్వినియోగం చేసుకున్న అతను ఏకంగా శతకంతో చెలరేగాడు. ఇది ఇంగ్లండ్ జట్టుకు తీవ్ర నష్టం చేసింది. అలెక్స్

క్యారీ సెంచరీతో తొలి రోజు ఆటలో ఆసీస్ ఆధిపత్యం చెలాయించింది. మొదటి రోజు ఆట అనంతరం అలెక్స్ క్యారీ డీఆర్‌ఎస్ వివాదంపై స్పందించాడు. తాను బెటయ్యారనే విషయం తెలుసని, అంపైర్ నాటౌట్ ఇవ్వడంతో బ్యాటింగ్ కొనసాగించి సెంచరీ సాధించానని చెప్పాడు. ఈ వ్యాఖ్యలు మరింత అగ్నిని రాజేసాయి. ఈ మ్యాచ్‌లో టాస్ గెలిచి ముందుగా బ్యాటింగ్‌కు దిగిన ఆసీస్ 94 పరుగులకే 4 వికెట్లు కోల్పోయి పీకల్లోతు కష్టాల్లో పడింది. ఈ పరిస్థితుల్లో క్రీజాలోకి వచ్చిన అలెక్స్ క్యారీతో కలిసి ఉన్నారీ ఖవాజా జట్టును ఆడుకునే ప్రయత్నం చేశాడు. అయితే జోష్ టంగ్ వేసిన 63వ ఓవర్ తొలి బంతి అలెక్స్ క్యారీ బ్యాట్‌ను తాకుతూ వికెట్ కీపర్ చేతిలో పడింది. ఫీల్డ్ అంపైర్ నాటౌట్ ఇచ్చాడు. బ్యాట్‌ను బంతి తాకిన శబ్దం స్పష్టంగా వినిపించింది. దాంతో ఇంగ్లండ్ రివ్యూకి వెళ్లింది. కానీ స్పీక్ మీటర్ బెక్కాలజేలో బంతి బ్యాట్‌ను తాకినట్లు తేలలేదు. బంతి బ్యాట్‌కు దూరంగా ఉన్నప్పుడు స్పీక్ మీటర్‌లో గీత వచ్చింది. దగ్గరగా ఉన్నప్పుడు మాత్రం ఎలాంటి మార్క్ చూపించలేదు. రిఫ్టేతో పాటు స్పీక్ మీటర్‌లో స్పష్టత లేకపోవడంతో ధర్మ అంపైర్.. ఫీల్డ్ అంపైర్ నిర్ణయానికి కట్టుబడి నాటౌట్ ఇచ్చాడు. అయితే బెక్కాలజీ లోపం కారణంగానే ఈ తప్పిదం జరిగిందని తొలి రోజు ఆట అనంతరం తేలింది. ఈ మ్యాచ్ టెక్నాలజీ విభాగాన్ని నిర్వహిస్తున్న బీబీసీ స్పోర్ట్స్ కంపెనీ తమ తప్పుకు క్షమాపణలు చెప్పింది. “అలెక్స్ క్యారీ బ్యాట్‌కు బంతి తగిలింది వాస్తవమే. ఆ సమయంలో మా స్పీక్ అపరేటర్ పొరపాటున బ్యాట్స్‌మన్ వైపు ఉన్న స్టంప్ మైక్‌ను కాకుండా బౌలర్ వైపు ఉన్న మైక్‌ను ఎంచుకున్నాడు. దాంతో డీయోలో లోపడం ఏర్పడింది. ఈ తప్పిదానికి మేం బాధ్యత వహిస్తాం” అని స్పష్టం చేసింది.


గాలి కాలుష్యం వల్లే మ్యాచ్ రద్దయ్యింది

పొగ మంచు కారణం కాదు

సమాజ్‌వాదీ పార్టీ అధినేత అఖిలేష్ యాదవ్

లక్నో: భారత్, సౌతాఫ్రికా మధ్య నాలుగో టీ20 రద్దుకు పొగ మంచు కారణం కాదని సమాజ్‌వాదీ పార్టీ అధినేత అఖిల్ యాదవ్ అన్నారు. గాలి కాలుష్యం వల్లే మ్యాచ్ రద్దయ్యిందని చెప్పారు. ఐదు టీ20ల సిరీస్‌లో భాగంగా లక్నో వేదికగా బుధవారం జరగాల్సిన మ్యాచ్ పొగమంచు కారణంగా రద్దయిన సంగతి తెలిసిందే. టాస్ సమయానికే మైదానాన్ని పొగమంచు కమ్మేయడంతో పలు మార్లు మైదానాన్ని పరిశీలించి, విజిబిలిటీని పరీక్షించిన అంపైర్లు చివరకు మ్యాచ్ రద్దు చేస్తున్నట్లు ప్రకటించారు. ఈ వ్యవహారంపై స్పందించిన అఖిలేష్ యాదవ్.. బీజేపీ ప్రభుత్వంపై విమర్శలు గుప్పించారు. ఢిల్లీ కాలుష్యం లక్నోకు చేరడంతోనే మ్యాచ్ రద్దయ్యిందని సోషల్ మీడియా వేదికగా పేర్కొన్నారు. “ఢిల్లీ కాలుష్యం ఇప్పుడు లక్నోకు చేరుకుంది. అందుకే లక్నోలో జరగాల్సిన అంతర్జాతీయ క్రికెట్ మ్యాచ్ రద్దయ్యింది. ఈ మ్యాచ్ రద్దుకు మంచు కారణం కాదు. వివహారితమైన గాలి కాలుష్యం. లక్నోలో స్వచ్ఛమైన గాలి కోసం మేం ఏర్పాటు చేసిన పార్కులను కూడా బీజేపీ నాశనం చేసింది. పార్కుల్లో అనవసరమైన కార్యక్రమాలు నిర్వహించి వాటిని దెబ్బతీసింది. మానవులతో పర్యవరణానికి బీజేపీ శ్రేయస్కారం కాదు. లక్నోలో ఉంటే మాస్కో ధరించి వేడండి” అని అఖిలేష్ యాదవ్ ట్వీట్ చేశారు. పొగమంచుతో పాటు మైదానం గాలి నాణ్యత దారుణంగా పడిపోవడంతో టీమిండియా స్టార్ ఆల్‌రౌండర్ హార్దిక్ పాంధ్య మాస్కో ధరించి కనిపించాడు. కాసేపు మైదానంలో ప్రాక్టీస్ చేసిన భారత ఆటగాళ్ళు ఆ తర్వాత డ్రెస్సింగ్ రూమ్‌కు పరిమితమయ్యారు. రాత్రి 9.30 గంటలకు చివరిసారిగా మైదాన్ని పరిశీలించిన అంపైర్లు.. మ్యాచ్ రద్దు చేస్తున్నట్లు ప్రకటించారు. ఈ మ్యాచ్ రద్దవుడంపై ఫ్యాన్స్ ఆగ్రహం వ్యక్తం

చేస్తున్నారు. బీసీసీఐపై మండిపడుతున్నారు. పొగమంచు కురిసే ప్రదేశాల్లో మ్యాచ్‌లు ఎందుకని, సౌత్ ఇండియాలో చాలా మైదానాలు అనుకూలంగా ఉన్నాయని అనహసం వ్యక్తం చేస్తున్నారు. తమ టీకెట్ డబ్బులు రిటర్న్ చేయాలని ప్రేక్షకులు కోరుతున్నారు. ఈ ఐదు టీ20ల సిరీస్‌లో భారత్ 2-1తో ఆధిక్యంలో కొనసాగుతుంది. ఆఖరి మ్యాచ్ శుభ్రవారం అహ్మదాబాద్ వేదికగా జరగనుంది. ఈ మ్యాచ్ గెలిచి సిరీస్ కైవసం చేసుకోవాలనే పట్టుదలతో భారత్ ఉంది.



నార్త్‌లో మ్యాచ్‌లు నిర్వహించొద్దు

కాంగ్రెస్ సీనియర్ నాయకుడు, ఎంపీ శశి ధర్మార్

న్యూఢిల్లీ: ఉత్తర భారతదేశంలో డిసెంబర్ మధ్య నుంచి జనవరి మధ్య వరకు తీవ్ర పొగమంచు సమస్య ఉండటంతో ఆ కాలంలో అక్కడ అంతర్జాతీయ క్రికెట్ మ్యాచ్‌లు నిర్వహించొద్దని కాంగ్రెస్ సీనియర్ నాయకు డు, ఎంపీ శశి ధర్మార్ బీసీసీఐని కోరారు. ఆ సీజన్‌లో మ్యాచ్‌లు పెడితే అభిమానులు తీవ్ర నిరాశకు గురవుతారని, ఇది క్రికెట్ ప్రేమికులను మోసం చేసినట్లేనని ఆయన వ్యాఖ్యానించారు. ఉత్తర్? ప్రదేశ్?లోని లఖో?నపూలో బుధవారం జరగాల్సిన భారత్ - దక్షిణాఫ్రికా మధ్య నాలుగో టీ20 మ్యాచ్ తీవ్ర పొగమంచు కారణంగా టాస్ కూడా వేయకుండానే రద్దుకావడంపై ధర్మార్ ఈ వ్యాఖ్యలు చేశారు. ఎకానా స్టేడియాన్ని దట్టమైన పొగమంచు కమ్మేయడంతో ఆట కొనసాగించడం అసాధ్యమైంది. దీనితో ఉత్తర భారతంలో శీతాకాలంలో మ్యాచ్‌ల షెడ్యూలింగ్‌పై తీవ్ర విమర్శలు వెల్లువెత్తాయి. పార్లమెంట్ హౌస్ ప్రాంగణంలో మీడియాతో మాట్లాడిన శశి ధర్మార్ మాట్లాడుతూ, “డిసెంబర్


మధ్య నుంచి జనవరి మధ్య వరకు ఉత్తర భారతంలోని చాలా ప్రాంతాల్లో పొగమంచు సాధారణమే. ఆ సమయంలో బంతి కూడా కనిపించని పరిస్థితి ఉంటుంది. అలాంటి పరిస్థితుల్లో క్రికెట్ మ్యాచ్‌లు ఎలా నిర్వహిస్తారు?” అని ఆయన ప్రశ్నించారు. “నిన్ను దేశం మొత్తం నిరాశకు గురైంది. భారత్ - దక్షిణాఫ్రికా మ్యాచ్ చూడాలని ఎదురు చూసిన అభిమానులు తీవ్రంగా బాధపడ్డారు. కాబట్టి నా వాదన ఒక్కటే. ఈ కాలంలో మ్యాచ్‌లను దక్షిణ భారతంలో నిర్వహించాలి” అని ధర్మార్ సూచించారు. “నా నియోజకవర్గమైన తిరువనంత పురంలో అద్భుతమైన స్టేడియం ఉంది. మేముతా సిద్ధంగా ఉన్నాం. ఇక్కడ వాతావరణం పరిస్థితులు చాలా అనుకూలంగా ఉంటాయి. ఇక్కడికి వచ్చి మ్యాచ్‌లు ఆడండి” అని ఆయన అన్నారు. డిసెంబర్ చివర్లో మహిళల క్రికెట్ జట్టు తిరువనంతపురంలో ఆడతోతోందని గుర్తుచేసిన ధర్మార్, షెడ్యూలింగ్ చేస్తూ వాతావరణ పరిస్థితులను బీసీసీఐ తప్పకుండా పరిగణలోకి తీసుకోవాలని సూచించారు. “కేరళతో పాటు దక్షిణ భారతంలోని ఇతర ప్రాంతాల్లో ఈ తరహా పొగమంచు సమస్య ఉండదు. కాబట్టి డిసెంబర్ మధ్య నుంచి జనవరి మధ్య వరకు ఉత్తర భారతంలో మ్యాచ్‌లు వద్దు క్రికెట్ అభిమానులను మోసం చేయొద్దు” అని ఆయన స్పష్టం చేశారు. ఈ అంశంపై బుధవారం రాత్రి సోషల్ మీడియా వేదిక ఎక్స్?లో కూడా ధర్మార్ పోస్టు చేశారు. లఖో?నపూలో ఏకాగ్ర 411గా ఉండగా, తిరువనంతపురంలో కేవలం 68 మాత్రమేనని ఆయన పేర్కొన్నారు. “పొగమంచు కారణంగా మ్యాచ్ ప్రారంభించలేకపోయాం. ముందే తిరువనంతపురంలో షెడ్యూల్ చేసి ఉంటే సమస్యే ఉండేది కాదు” అని ఆయన విమర్శించారు. ఇదిలా ఉండగా, పార్లమెంట్‌లో శశి ధర్మార్‌తో పాటు బీసీసీఐ ఉపాధ్యక్షుడు రాజీవ్ శుక్లా మధ్య ఈ అంశంపై ఆసక్తికర చర్చ జరిగింది. డిసెంబర్ 15 నుంచి జనవరి 15 మధ్య మ్యాచ్‌ల షెడ్యూలింగ్‌పై మరింత జాగ్రత్త అవసరమని శుక్లా అంగీకరించారు. “ఈ కాలంలో తరచు వాతావరణ సమస్యలు ఎదురవుతున్నాయి. కాబట్టి షెడ్యూలింగ్‌లో ఎక్కువ శ్రద్ధ పెట్టాలి” అని ఆయన తెలిపారు. దీనికి స్పందించిన ధర్మార్, జనవరిలో జరిగే మ్యాచ్‌లను కేరళకు మార్చాలని సూచించారు. అయితే ఇది కేవలం కేరళకే సంబంధించిన అంశం కాదని శుక్లా స్పష్టం చేశారు. “బీసీసీఐ రొబ్‌షన్ పాలసీ ప్రకారం కేరళకు ఇప్పటికే మ్యాచ్‌లు వస్తున్నాయి” అని ఆయన చెప్పారు. ధర్మార్ మళ్లీ తన వాదనను కొనసాగించగా, అయితే అన్ని మ్యాచ్‌లను కేరళకే మార్చేస్తామంటూ శుక్లా సరదాగా వ్యాఖ్యానించారు.

రవితేజ మూవీకి చిరు వాయిస్ ఓవర్

మాస్ మహారాజా రవితేజ హీరోగా ఇటీవల చాలా చిత్రాలు ప్రేక్షకుల ముందుకు వచ్చాయి. అందులో ఏ చిత్రం కూడా పెద్దగా ప్రేక్షకులని అలరించలేకపోయింది. ఇప్పుడు ఫ్యామిలీ ఎంటర్టైన్మెంట్ కేరాఫ్ అడ్రస్ గా నిలిచిన దర్శకుడు కిశోర్ తిరుమల దర్శకత్వంలో చేస్తున్న తాజా చిత్రం 'భర్త మహాశయులకు విజ్ఞప్తి'. ఇప్పటికే ఈ సినిమా అనౌన్స్మెంట్ నుంచే ప్రేక్షకుల్లో మంచి ఆసక్తిని రేపుతోంది. ఈ చిత్రంలో రవితేజ సరసన ఆషికా రంగనాథ్, డింపుల్ హయాతి హీరోయిన్లుగా నటిస్తుండగా, ఫుల్ లెంగ్త్ ఎంటర్టైన్మెంట్ తో పాటు బలమైన ఎమోషన్ కూడా ఉంటుందని టాక్ వినిపిస్తోంది. తాజా సమాచారం ప్రకారం, ఈ సినిమాలో రవితేజ పాత్రను ప్రత్యేకంగా పరిచయం చేస్తూ మెగాస్టార్ చిరంజీవి తన స్వరంతో వాయిస్ ఓవర్ ఇవ్వబోతున్నారని తెలుస్తోంది. సినిమాలో కీలకమైన సందర్భాల్లో రవితేజ పాత్ర గురించి వచ్చే వాయిస్ ఓవర్ ను చిరంజీవి చెప్పుకున్నారని, ఇది కథకు మరింత మెయిట్ పెంచడమే కాకుండా సినిమాపై బలమైన ముద్ర వేయబోతుందని ఫిల్మ్ నగర్ వర్గాలు చెబుతున్నాయి. చిరంజీవి వాయిస్ ఓవర్ ఉండటం వల్లే సినిమాపై అంచనాలు మరో స్థాయికి చేరుకున్నాయన్న అభిప్రాయం వ్యక్తమవుతోంది. మరోవైపు ఈ చిత్రానికి సంబంధించిన డిజిటల్, శాటిలైట్ హక్కుల డీల్స్ కూడా భారీ ధరకు పూర్తయ్యాయి. ప్రముఖ జీ గ్రూప్ ఈ సినిమా



హక్కులను భారీ మొత్తానికి సొంతం చేసుకున్నట్లు సమాచారం. థియేట్రీకల్ రిలీజ్ తర్వాత జీ5 ఓటీటీ ఎ+ -లాట్ ఫేమ్ లో ఈ సినిమా స్ట్రీమింగ్ కు రానుండగా, శాటిలైట్ ప్రసారాన్ని జీ తెలుగు మరియు జీ సినిమా ఛానల్స్ నిర్వహించనున్నాయి. జీ స్టూడియోస్ సమర్పణలో తెరకెక్కుతున్న ఈ చిత్రానికి భీష్మ్ సిసిరోలియో సంగీతం అందిస్తున్నారు. ఇప్పటికే భీష్మ్ మ్యూజిక్ పై ఉన్న క్రేజ్ కు తోడు రవితేజ ఎనర్జీ, కిశోర్ తిరుమల కథనం కలిసి ఈ సినిమాను హిట్ ట్రాక్ లో నిలబెడతాయనే నమ్మకం వ్యక్తమవుతోంది. ఫ్యామిలీ ఆడియన్స్ తో పాటు మాస్ ప్రేక్షకులను కూడా ఆకట్టుకునే అంశాలతో 'భర్త మహాశయులకు విజ్ఞప్తి' సిద్ధమవుతోందని, రిలీజ్ దగ్గరవడే కొద్దీ ఈ సినిమాపై అంచనాలు మరింత పెరుగుతున్నాయని ట్రేడ్ వర్గాలు విశ్లేషిస్తున్నాయి.



అల్లు అర్జున్ సిస్టర్ గా మృణాల్ రాకూర్?

ఐకాన్ స్టార్ అల్లు అర్జున్, స్టార్ దర్శకుడు అట్లీ కాంబినేషన్ లో తెరకెక్కుబోయే భారీ చిత్రంపై బన్నీ ఫ్యాన్స్ తో పాటు సినీ ఇండస్ట్రీలోనూ భారీ అంచనాలు నెలకొన్నాయి. ఈ ప్రాజెక్ట్ అనౌన్స్మెంట్ వచ్చినప్పటి నుంచే అధికారిక అప్డేట్స్ కోసం అభిమానులు ఆసక్తిగా ఎదురుచూస్తున్నారు. ఈ క్రమంలో తాజాగా ఈ సినిమాకు సంబంధించిన మరో క్రేజీ టాక్ సోషల్ మీడియాలో హల్చల్ చేస్తోంది. ఈ మూవీలో బాలీవుడ్ నటి మృణాల్ రాకూర్ కీలక పాత్రలో కనిపించనున్నట్లు ఇప్పటికే వార్తలు వచ్చాయి. అయితే తాజాగా వినిపిస్తున్న సమాచారం ప్రకారం, మృణాల్ రాకూర్ ఈ సినిమాలో అల్లు అర్జున్ కు సిస్టర్ రోల్ లో నటించబోతున్నారట. ఈ పాత్ర కథలో చాలా కీలకమైనదిగా, బలమైన ఎమోషనల్ టోన్ తో సాగుతుందని టాక్. అన్న-చె+-లలెల మధ్య బంధం, భావోద్వేగాలను అట్లీ తన మార్క్ స్టైల్ లో చూపించబోతున్నాడని, ఈ పాత్ర ప్రేక్షకులను బాగా కనెక్ట్ చేస్తుందని అంటున్నారు. అయితే ఇది అధికారికంగా ధృవీకరించాల్సి ఉంది. నిజంగా మృణాల్ సిస్టర్ రోల్ లో కనిపిస్తారా? లేక మరో షేడ్స్ ఉన్న క్యారెక్టర్ వస్తారా? అన్నది వేచి చూడాల్సిందే. ఇక ఈ సినిమాకు సంబంధించిన మరో హైలైట్ ఏమిటంటే.. బాలీవుడ్ స్టార్ హీరోయిన్ దీపికా పదుకోణి ఇందులో మెయిన్ హీరోయిన్ గా నటించనుండగా, జాన్వీ కపూర్ మరో కీలక హీరోయిన్ పాత్రలో కనిపించనుంది. ఒకే సినిమాలో ఇంతమంది స్టార్ హీరోయిన్లు ఉండటం వల్ల ఈ ప్రాజెక్ట్ పై మరింత క్రేజ్ పెరుగుతోంది. కథ విషయానికి వస్తే.. మాఫియా బ్యాక్ డ్రావ్ లో ఓ దాన్ చుట్టూ తిరిగే పవర్ ఫుల్ కథను అట్లీ సిద్ధం చేశాడట. యాక్షన్, ఎమోషన్, డ్రామా అన్నీ సమపాళ్లలో ఉండేలా స్క్రిప్ట్ ను రూపొందించినట్లు సమాచారం. అల్లు అర్జున్ ను ఇప్పటివరకు ఎప్పుడూ చూడని విధంగా, ఒక కొత్త షేడ్స్ ఉన్న పాత్రలో చూపించేందుకు అట్లీ ప్రత్యేక శ్రద్ధ పెట్టినట్లు తెలుస్తోంది. ఈ భారీ ప్రాజెక్ట్ ను సన్ పిక్చర్స్ బ్యానర్ పై నిర్మిస్తున్నారు. ప్రొడక్షన్ వ్యాల్యూస్ విషయంలో ఏ మాత్రం రాజీ పడకుండా, హాబీవుడ్ రేంజ్ లో సినిమాను తెరకెక్కించేందుకు ఎ+ -లాన్ చేస్తున్నారట. అంతేకాదు, ఈ సినిమాలో కొన్ని ప్రత్యేక గెస్ట్ రోల్స్ కూడా ఉండబోతున్నాయని టాక్. వాటి కోసం అట్లీ పలువురు స్టార్ నటులను సంప్రదించనున్నారని సమాచారం. ఆ గెస్ట్ రోల్స్ లో ఎవరు కనిపిస్తారన్నది మరో ఆసక్తికర అంశంగా మారింది.



హద్దుమేరిన అభిమానం

కొన్నిసార్లు అభిమానం హద్దులు దాటితే అది అభిమానంగా కాకుండా వేధింపుగా మారుతుంది. ముఖ్యంగా హీరోయిన్ విషయంలో కొంతమంది అభిమానుల ప్రవర్తనపై ఇప్పటికే తీవ్ర విమర్శలు వస్తున్నాయి. తాజాగా ప్రభాస్ నటిస్తున్న 'రాజాసాబ్' హీరోయిన్ నిధి అగర్వాల్ కు ఇలాంటి పాకింగ్ అనుభవమే ఎదురైంది. ఆమెను చుట్టుముట్టిన అభిమానులు తోసేసుకుంటూ హీరోయిన్ పైకి ఎగబడిన వీడియోలు సోషల్ మీడియాలో చైత్రలోగా మారాయి. ప్రభాస్ హీరోగా నటిస్తున్న హీరో కామెడీ థ్రిల్లర్ 'రాజాసాబ్' లో ముగ్గురు హీరోయిన్లలో నిధి అగర్వాల్ ఒకరు. ఈ చిత్రంలోని 'సహన సహన' పాటను బుధవారం విడుదల చేశారు. ఈ సందర్భంగా హైదరాబాద్ లోని బాలూ మాలిలో సాంగ్ లాంచ్ ఈవెంట్ నిర్వహించారు. ఈ ఈవెంట్ కు నిధి అగర్వాల్ తో పాటు మరో హీరోయిన్ రిధి కుమార్ కూడా హాజరయ్యారు. సాంగ్ లాంచ్ కార్యక్రమానికి భారీగా

నిధి అగర్వాల్ కు చేదు అనుభవం

అభిమానులు తరలివచ్చారు. ఈవెంట్ జరుగుతున్నంతసేపూ స్టేజీ ముందు గుమిగూడిన అభిమానులు తోసేసుకుంటూనే కనిపించారు. అయితే ఈవెంట్ ముగిసిన తర్వాత పరిస్థితి మరింత దారుణంగా మారింది. నిధి అగర్వాల్ బయటకు వెళ్లే సమయంలో ఒక్కసారిగా అభిమానులు ఆమెపైకి ఎగబడారు. తోసేసుకుంటూ ముందుకు రావడం, చేతులు వేయడం వంటి ఘటనలు చోటు చేసుకున్నాయి. సెక్యూరిటీ సిబ్బంది తీవ్రంగా శ్రమించడంతో చివరికి నిధి అగర్వాల్ కారులోకి ఎక్కగలిగింది. కారులో కూర్చోగానే ఆమె 'ఓ మై గాడ్' అంటూ పాక్ కు గురైన దృశ్యాలు వీడియోల్లో కనిపిస్తున్నాయి. ఇదిలా ఉండగా, ప్రభాస్ నటిస్తున్న 'రాజాసాబ్' సినిమా 2026 సంక్రాంతికి విడుదల కానుంది. జనవరి 9న థియేటర్లలో ప్రేక్షకులను అలరించేందుకు సిద్ధమవుతోంది.



దారుణంగా ట్రీట్ చేశారు.. డబ్బులివ్వలేదు..

సినిరంగంలో నటించేటటులా గుర్తింపు తెచ్చుకున్న తారలు.. కెరీర్ మొదట్లో ఎన్నో అవమానాలు భరించినవారే. ఇప్పుడు ఓ హీరోయిన్ పైత తన మొదటి సినిమా రోజులను గుర్తుచేసుకున్నారు. ఆ సమయంలో తమతో ఎంతో దారుణంగా ప్రవర్తించారని.. అందుకే ఆ సినిమాను తాను మర్చిపోవాలనుకుంటున్నట్లు తెలిపారు. సినిరంగంలో తనకంటూ మంచి గుర్తింపు తెచ్చుకున్న బాలీవుడ్ హీరోయిన్ రాధిక ఆస్తి. దాదాపు రెండు దశాబ్దాలుగా సినిరంగంలో రాణిస్తుంది. 2005లో వాహ్ లైఫ్ ఓతో బనీ సినిమాతో సరిగా తెరంగేట్రం చేసింది. ఆ తర్వాత తెలుగు, హిందీ భాషలలో ఎన్నో సినిమాల్లో నటించింది. తాజాగా తన తొలి చిత్రం రోజులను గుర్తుచేసుకుంది. తన మొదటి సినిమా నిర్మాతలు తనకు డబ్బులు ఇవ్వలేదని అన్నారు. తన తల్లితో కలిసి ఒప్పందంపై సంతకం చేయమని అడిగినప్పుడు.. ఊర్విశ మటోండ్వర్ వంటి స్టార్ హీరోయిన్ కూడా ఒప్పందంపై సైన్ చేయలేదని అన్నారు.. ఆమె సంతకం చేసిందో లేదో నాకు తెలియదు, కానీ వారు మాతో భయంకరంగా ప్రవర్తించారని అన్నారు. మహేష్ మంగ్రేకర్ గొప్ప వ్యక్తి. అందుకే నా సినిమాను మర్చిపోవడానికి ఇష్టపడతాను. ఆ టీంలో ఉన్న ఆయన నన్ను విలిచి ఛాన్స్ ఇస్తానని అన్నారు అని గుర్తుచేసుకుంది. మొదటి సినిమాలో నేను బ్రెయిన్ సర్జన్ అనే నాటకం చేస్తున్నాను. అది మంచి నాటకం. మేము రాష్ట్ర పోటీలో అవార్డు గెలుచుకున్నాము. మహేష్ మంగ్రేకర్ న్యాయనిర్ణేతలలో ఒకరు. నాటకం ముగిసిన తర్వాత ఆయన నాకు ఫోన్ చేసి ఛాన్స్ ఇస్తానని అన్నారు అంటూ చెప్పుకొచ్చింది.